

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ
الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

”دین کی ضروری باتیں“ (part 03c)

154 ”بزرگوں کی زبان“

ایک شخص نے بابا فرید رَحْمَةُ اللهِ عَلَيْهِ سے عرض کی: میری کئی لڑکیاں ہیں جن کی شادی کے اخراجات (expenses) اٹھانا میرے بس میں نہیں۔ یہ سُن کر آپ رَحْمَةُ اللهِ عَلَيْهِ نے مٹی کا ایک ٹکڑا اٹھایا، سورۃ اخلاص (یعنی قُلْ هُوَ اللهُ أَحَدٌ ۞ مکمل سورت) پڑھ کر دم کیا جس سے وہ مٹی سونا (gold) بن گئی۔ آپ نے اُسے سونادے کر فرمایا: اسے لے جاؤ اور اپنی لڑکیوں کی شادی کرو۔ اُس آدمی کے دل میں لالچ پیدا ہو گئی کہ سونا بنانے کا طریقہ پتا چل گیا۔ اُس نے گھر پہنچ کر بہت ساری مٹی جمع کی اور سورۃ اخلاص پڑھ کر دم کیا مگر جب وہ پڑھتے پڑھتے تھک گیا اور تھوڑی سی مٹی بھی سونا نہیں بنی تو اُس نے اپنے ایک دوست کو ساری بات بتا دی۔ دوست سمجھدار (sensible) تھا کہنے لگا: بھائی! سورۃ اخلاص تو وہی ہے مگر بابا فرید صاحب رَحْمَةُ اللهِ عَلَيْهِ کی زبان کہاں سے لاؤ گے؟ (انوار الفرید، ص ۳۰۰، ص ۳۰۰)

اس حکایت (سچے واقعے) سے ہمیں یہ درس (lesson) ملا کہ اللہ پاک کے نیک بندے اپنی زبان کو گناہوں سے بچاتے اور نیکیوں میں استعمال کرتے ہیں اسی لیے اللہ پاک اُن کی زبان میں اثر (effect) پیدا فرمادیتا ہے۔ ہمیں بھی چاہیے کہ نیک بندوں کی طرح اپنی زبان کو گناہوں سے بچائیں اور نیکیوں میں استعمال کریں۔

تعارف (Introduction):

بابا فرید صاحب رَحْمَةُ اللهِ عَلَيْهِ 569ھ یا 571ھ مطابق 1175ء میں پیدا ہوئے۔ (سیر الاولیاء مترجم، ص ۱۵۹،

انوار الفرید، ص ۴۸، ۴۲) آپ رَحْمَةُ اللهِ عَلَيْه قرآن پاک حفظ کرنے اور ابتدائی تعلیم حاصل کرنے کے بعد ملتان آگئے اور وہاں قرآن و حدیث، فقہ (یعنی دینی مسائل) اور کئی شرعی علم حاصل کیے۔ (خزینۃ الاولیاء، ۲/۱۰۰، الطحطاوی) آپ رَحْمَةُ اللهِ عَلَيْه کا انتقال، 5 محرم الحرام 664ھ مطابق 17 اکتوبر 1265ء کو ہوا۔ آپ رَحْمَةُ اللهِ عَلَيْه کا مزار پنجاب (پاکستان) کے شہر پاکپتن شریف میں ہے۔ (فیضان بابا فرید گنج شکر، ص ۹۶ تا ۹۸)

اللہ کے ولیوں کی شان:

پیارے آقا صَلَّی اللهُ عَلَيْهِ وَسَلَّمَ نے فرمایا کہ اللہ پاک ارشاد فرماتا ہے: هُمْ الْقَوْمُ لَا يَشْفِي بِهِمْ جَلِيئُهُمْ یعنی یہ وہ لوگ ہیں کہ ان کے پاس بیٹھنے والا بد بخت (bad luck) نہیں رہتا۔ (صحیح مسلم، الحدیث: ۲۶۸۹، ص ۱۴۴۴، بَلَدِيَّةً)

155 ”پتھر روٹی بن گئے!“

حضرت احمد کبیر رفاعی رَحْمَةُ اللهِ عَلَيْه کے بھانجے (بہن کے بیٹے) حضرت عبد الرحمن رفاعی رَحْمَةُ اللهِ عَلَيْه فرماتے ہیں: ایک مرتبہ میں ایسی جگہ چھپ کر بیٹھا تھا کہ جہاں سے میں اپنے ماموں امام رفاعی رَحْمَةُ اللهِ عَلَيْه کو دیکھ کر ان کی باتیں سن سکتا تھا کہ اچانک (suddenly) اوپر سے ایک آدمی زمین پر آگیا اور آپ کے سامنے آکر بیٹھ گیا، آپ رَحْمَةُ اللهِ عَلَيْه نے فرمایا: مشرق (east) سے آنے والے کو خوش آمدید (well come)، اس نے عرض کی: بیس (20) دن سے میں نے نہ کچھ کھایا ہے نہ پیا ہے میں چاہتا ہوں آپ مجھے میری پسند کا کھانا کھلائیں، آپ نے فرمایا: تم کیا کھانا چاہتے ہو؟ اس نے نظر اٹھائی تو پانچ مُرغابیاں (wildfowl) ہو ایں اڑ رہی تھیں اس نے کہا: مجھے ان میں سے ایک بھنی ہوئی (fried) مُرغابی، گندم (wheat) کی دو (2) روٹیاں اور ٹھنڈے پانی کا ایک (1) جگ چاہیے، آپ رَحْمَةُ اللهِ عَلَيْه نے ان مُرغابیوں کو دیکھا اور فرمایا: فوراً اس آدمی کی بات پوری کر دو! ابھی بات مکمل بھی نہ ہوئی تھی کہ ان میں سے ایک بھنی ہوئی مُرغابی (fried wildfowl) آپ کے پاس آگئی، پھر آپ رَحْمَةُ اللهِ عَلَيْه نے اپنے قریب پڑے ہوئے دو (2) پتھروں کو اٹھا کر جیسے ہی اس کے سامنے رکھا تو وہ فوراً بہترین آٹے کی دو

(2) روٹیاں بن گئے، پھر ہو میں ہاتھ اوپر کیا تو لال رنگ کا پانی سے بھرا ہوا جگ آگیا اس کے بعد اس نیک آدمی نے کھانا کھایا اور پھر جس طرح آیا تھا اسی طرح واپس چلا گیا، اُس کے جانے کے بعد آپ رَحْمَةُ اللَّهِ عَلَيْهِ نے تمام ہڈیوں (bones) کو اٹے ہاتھ میں لیا اور ان پر اپنا سیدھا ہاتھ پھیرتے ہوئے فرمایا: اے ہڈیو، مل جاؤ! اللہ پاک کے حکم اور بِسْمِ اللَّهِ الرَّحْمَنِ الرَّحِيمِ کی برکت سے اُڑ جاؤ۔ دیکھتے ہی دیکھتے وہ ہڈیاں زندہ مُرغابی بن گئیں اور وہ مرغابی ہوا میں اُڑنے لگی۔ (جامع کرامات الاولیاء، ۱/۳۹۳، ملخصاً)

اس سچے واقعے سے پتا چلا کہ اللہ پاک نے اپنے ولیوں کو ایسی طاقت دی ہے کہ وہ ایسے کام کر سکتے ہیں جو عام آدمی نہیں کر سکتا۔ دنیا کی چیزیں ان کے حکم پر چلتی ہیں وہ جس کام کا ارادہ (intention) کرتے ہیں اللہ پاک اپنی رحمت سے اُسے پورا فرما دیتا ہے۔

تعارُف (Introduction):

آپ رَحْمَةُ اللَّهِ عَلَيْهِ کا نام احمد بن علی ہے۔ آپ امام حسین رَضِيَ اللَّهُ عَنْهُ کی اولاد میں سے ہیں۔ آپ نے صرف سات (7) سال کی عمر میں قرآن پاک یاد کر لیا، صرف بیس (20) سال کی عمر میں بہت سارا علم دین حاصل کر لیا اور ساتھ ہی اپنے ماموں جان شیخ منصور رَحْمَةُ اللَّهِ عَلَيْهِ سے اہم دینی علم بھی حاصل کرنے لگے۔ (فیضان احمد کبیر رفاعی، ص ۶۳۱ ملخصاً) آپ رَحْمَةُ اللَّهِ عَلَيْهِ (پیری مریدی کے) سلسلہ رفاعی کو شروع کرنے والے ہیں (الاعلام للزرکلی، باب الرفاعی، ج ۱، ص ۱۷۴) ۲۲ جمادی الاولیٰ ۵۷۸ھ کو ظہر کے وقت آپ رَحْمَةُ اللَّهِ عَلَيْهِ کا انتقال ہوا۔ (فیضان احمد کبیر رفاعی، ص ۳۱)

اللہ کے ولیوں کی شان:

فرمانِ آخری نبی صَلَّى اللَّهُ عَلَيْهِ وَسَلَّمَ: **أَذْفُنُّوْا مَوْتَاكُمْ وَسَطَّ قَوْمٍ صَالِحِينَ** یعنی اپنے مُردوں کو نیکیوں کے درمیان دفن (buried) کرو۔ (کنز العمال، الحدیث ۴۲۳۶۲، ج ۱۵، ص ۲۵۴)

مزار شریف اور اس کی حاضری:

{ } ویوں کے مزارات پر حاضری دینا برکت والا کام ہے۔ (بہار شریعت، ج ۱، ح ۱، ص ۲۷۵، ملخصاً)

{ } انبیاء کرام عَلَيْهِمُ السَّلَام اور اولیاء کرام رَحْمَةُ اللَّهِ عَلَيْهِمْ کے مزارات کے ساتھ مسجد بنانا تاکہ لوگ ان کے مزارات پر آئیں، یہ مسلمانوں کی پُرانی عادت ہے۔ پہلے کی اُمّتوں (nations) میں اصحاب کہف گزرے ہیں۔ یہ مسلمان بلکہ اولیاء کرام تھے، غیر مسلم بادشاہ کے ظلم سے بچنے کے لیے ایک غار (cave) میں چلے گئے، وہاں سوئے تو اُن کو موت آگئی اور تین سو (300) سال سوتے رہے پھر مسلمان بادشاہ کی حکومت میں یہ جاگے اور ان کے واقعے سے غیر مسلموں کو پتا چلا کہ مرنے کے بعد دوبارہ زندگی مل سکتی ہے اور مسلمان جو قیامت میں دوبارہ زندہ ہونے کی بات کرتے ہیں، وہ صحیح ہے۔ (صراط الجنان ج ۵، ص ۵۳۰ تا ۵۳۱ ماخوذاً) پھر یہ سب دوبارہ سو گئے یعنی انتقال کر گئے تو لوگ آپس میں مشورہ کرنے لگے، جیسا کہ قرآن پاک میں ہے: انہوں نے کہا ”ہم ضرور ان کے قریب ایک مسجد بنائیں گے“۔ (ترجمہ کنز العرفان) (پ ۱، سورۃ البقرۃ، آیت ۱۰) علماء فرماتے ہیں کہ: یہ مسجد اس لیے بنائیں گے کہ جس میں مسلمان نماز پڑھیں اور ان اولیاء کرام کی برکتیں حاصل کریں گے۔ (خازن، اکھف، تحت الآیۃ: ۲۱، ۳ / ۲۰۶، مدارک، اکھف، تحت الآیۃ: ۲۱، ص ۶۳۶، ملقطاً)

{ } خود ہمارے پیارے آقا صَلَّی اللَّهُ عَلَيْهِ وَسَلَّمَ کا مزار شریف مسجد کے ساتھ ہے اور اُس پر ہرے رنگ کا خوبصورت گنبد بھی موجود ہے۔ نیز ہمارے آقا صَلَّی اللَّهُ عَلَيْهِ وَسَلَّمَ کے مزار شریف کی حاضری کی بہت زیادہ اہمیت (importance) ہے۔ پیارے آقا صَلَّی اللَّهُ عَلَيْهِ وَسَلَّمَ نے فرمایا: جس نے میری قبر کی زیارت کی اس کے لئے میری شفاعت واجب ہوگئی۔ (شعب الایمان، فضل الحج والعمرة، الحدیث ۴۱۵۹، ج ۳، ص ۴۹۰) یہاں تک فرمایا: جس نے بیت اللہ (یعنی اللہ پاک کے گھر) کا حج کیا اور میری زیارت نہ کی (یعنی میرے مزار پر نہ آیا تو) اس نے مجھ پر ظلم کیا (مَعَآذَ اللَّهِ) (یعنی اللہ پاک کی پناہ)۔ (الکامل فی ضعفاء الرجال، ج ۸، ص ۲۳۸) حاجی کے لیے پیارے آقا صَلَّی اللَّهُ عَلَيْهِ وَسَلَّمَ کے مزار شریف پر حاضری واجب کے قریب لازم ہے۔ (فتاویٰ رضویہ جلد ۱۰، ص ۶۳ ملخصاً)

{ } اللہ پاک کے پیارے رسول صَلَّی اللَّهُ عَلَيْهِ وَسَلَّمَ نے فرمایا کہ: میں نے تم کو قبروں کی زیارت (قبرستان وغیرہ

جانے) سے منع کیا تھا تو اب محمد (صَلَّى اللهُ عَلَيْهِ وَسَلَّمَ) یعنی مجھ) کو اجازت دے دی گئی ہے (تو میں نے) اپنی والدہ کی قبر کی زیارت کی، لہذا تم بھی قبروں کی زیارت کرو بے شک وہ آخرت کی یاد دلاتی ہے۔ (ترمذی، کتاب الجنائز، ۲/۳۳۰، حدیث: ۱۰۵۶)

{ مزارات پر حاضری دینا بہت پرانا طریقہ ہے بلکہ خود ہمارے پیارے آقا صَلَّى اللهُ عَلَيْهِ وَسَلَّمَ ہر سال جنگِ اُحد میں شہید (یعنی اللہ پاک کی راہ میں لڑتے ہوئے قتل (murder)) ہونے والوں کے مزارات پر تشریف لاتے تھے۔ (مصنف عبد الرزاق، کتاب الجنائز، ۳/۳۸۱، حدیث: ۶۸۴۵، ملخصاً)

اللہ پاک کے ولی کا عرس:

{ بزرگوں کے عرس میں قرآنِ پاک کی تلاوت ہوتی ہے، اللہ پاک کا ذکر ہوتا ہے، نعت خوانی اور اور اس کے علاوہ دیگر نیک کام ہوتے ہیں پھر ان سب کا ثواب مزار والے بزرگ کو پہنچایا جاتا ہے۔

{ اولیائے کرام (رَحْمَةُ اللهِ عَلَيْهِمْ) کا عرس منانا (یعنی سالانہ نیاز و غیرہ کرنا) اور ان کو ثواب پہنچانا جیسے: فاتحہ دلانا، قرآن پڑھنا اور نعت خوانی کرنا وغیرہ سب ثواب کے کام ہیں۔ (بہار شریعت، ج ۱، ص ۷۷، ملخصاً) لہذا عرس بہت برکت والا کام ہے۔

یاد رہے! عرس میں کسی قسم کا ناجائز کام نہیں ہونا چاہیے۔ جو ناجائز کام کرتے ہیں، وہ بہت غلط کرتے ہیں، جہاں ناجائز کام ہو رہے ہوں گے، ہم وہاں بیٹھیں گے اور اس طرح کے ناجائز کاموں سے اولیاء کرام کو بھی تکلیف ہوتی ہے۔ جیسا کہ اعلیٰ حضرت رَحْمَةُ اللهِ عَلَيْهِ نے ایک سوال کا جواب کچھ اس طرح دیا: بزرگانِ دین کے عرسوں میں جو ناجائز کام ہوتے ہیں (مثلاً ڈھول بجانا، بے پردہ عورتوں اور مردوں کا ایک ساتھ ہونا، ناچنا وغیرہ) ان سے اولیاء کرام کو تکلیف ہوتی ہے اور یہی وجہ ہے کہ ان حضرات نے بھی لوگوں کی طرف توجُّہ (attention) کم فرمادی ہے ورنہ پہلے جس طرح ان کے مزارات سے برکتیں حاصل ہوتی تھیں وہ اب حاصل نہیں ہوتیں! (ملفوظات اعلیٰ حضرت ۳۸۳ ملخصاً)

{} سب لوگ ایک جگہ اونچی آواز سے قرآن شریف پڑھیں یہ ناجائز ہے۔ عرس و فاتحہ میں بہت سے لوگ زور زور سے تلاوت کرتے ہیں یہ ناجائز ہے اگر چند آدمی پڑھنے والے ہوں تو سب لوگ آہستہ پڑھیں۔ (الفتاویٰ الہندیہ، کتاب الکرہیہ، ج ۵، ص ۳۱۷ ملخصاً)

{} امام شافعی رَحْمَةُ اللهِ عَلَيْهِ فرماتے ہیں: میں امام ابو حنیفہ رَحْمَةُ اللهِ عَلَيْهِ سے برکت حاصل کرتا ہوں اور اگر مجھے کوئی حاجت (یعنی ضرورت) ہوتی ہے تو اُن کے مزار پر آتا ہوں پھر دو (2) رکعت نماز پڑھتا ہوں اور انکی قبر کے پاس جا کر اللہ پاک سے دعا کرتا ہوں تو میری ضرورت جلد پوری ہو جاتی ہے۔ (ردالمحتار، مقدمۃ الكتاب، ۱/۱۳۵ ملخصاً)

{} مزاروں پر پھول ڈالنا جائز ہے۔ ایک مرتبہ حضور صَلَّى اللهُ عَلَيْهِ وَسَلَّمَ نے درخت کی ایک تڑشاخ (fresh branch) لی اور اس کے دو حصے (parts) کئے اور پھر ہر ایک قبر پر ایک حصہ لگا دیا، لوگوں نے عرض کیا کہ آپ نے ایسا کیوں کیا؟ فرمایا: جب تک یہ خشک (dry) نہ ہوں تب تک ان کے عذاب میں کمی رہے گی۔ (مشکوٰۃ المصابیح، کتاب الطہارۃ، ۱/۸۱، حدیث: ۳۳۸)

{} اللہ پاک کے اولیاء کی قبروں پر چادریں ڈالنا جائز ہے کیونکہ اس کی وجہ سے عام لوگوں کی نظر میں مزار شریف کی اہمیت (importance) پیدا ہوتی ہے۔ (شامی جلد ۵ کتاب الکرہیہ باب اللبس، جلد ۶، ص ۳۶۳ ماخوذاً)

157 ”ہاتھ کی طاقت ختم ہو گئی“

حضرت بہاء الدین زکریا سہروردی ملتانی رَحْمَةُ اللهِ عَلَيْهِ (پیری مریدی کے) سلسلہ سہروردیہ کے بڑے بزرگ ہیں آپ اللہ پاک کے ولی، بڑے زمیندار (landowner) اور تاجر بھی تھے دنیا کے کئی ملکوں میں لوگ آپ کا مال لے کر جاتے تھے جس سے لاکھوں روپے آپ کے پاس آتے تھے، آپ بہت ہی سخاوت کرنے والے تھے، آپ تجارت اور کھیتی باڑی (cultivation) سے حاصل ہونے والا تمام مال غریبوں، مسافروں وغیرہ پر خرچ کر دیتے تھے۔ (فیضان بہاء الدین زکریا، ملخصاً)

ایک مرتبہ حضرت بہاء الدین زکریا سہروردی ملتانی رَحْمَةُ اللهِ عَلَيْهِ اپنے کمرے میں عبادت کر رہے

تھے۔ چند مُرید (disciples) بھی آپ کے پاس بیٹھے ہوئے تھے۔ اچانک (suddenly) آپ اپنی جائے نماز سے اُٹھے اور رقم کی ایک تھیلی ہاتھ میں لے کر باہر نکل گئے۔ مُرید بھی حیران (surprise) ہو کر آپ کے پیچھے چل پڑے، باہر آکر دیکھا کہ چند آدمی ایک غریب شخص کو اپنا دیا ہوا قرض (loan) مانگتے ہوئے اسے تنگ کر رہے ہیں اور اس شخص کے پاس ایک روپیہ بھی نہیں تھا۔ آپ رَحْمَةُ اللهِ عَلَيْهِ نے قرض مانگنے والوں کو بلا کر فرمایا: یہ تھیلی لے لو اور جتنا اس شخص کا قرض (loan) ہے، اتنا نکال لو۔ قرض مانگنے والے کے دل میں لالچ لگ گیا اور اس نے اپنے قرض سے کچھ روپے زیادہ لینے چاہے۔ فوراً اس کا ہاتھ خشک ہو گیا (یعنی ایک ہی جگہ رُک گیا، اب ہاتھ ہلانے کی طاقت نہیں رہی) چلا کر بولا: حضور معاف فرمائیے، میں زیادہ لینے سے توبہ کرتا ہوں۔ فوراً اس کا ہاتھ ٹھیک ہو گیا۔ غریب شخص کا قرض ادا ہو گیا، وہ حضرت بہاء الدین زکریا ملتانی رَحْمَةُ اللهِ عَلَيْهِ کو دعائیں دینے لگا۔ آپ رَحْمَةُ اللهِ عَلَيْهِ مریدوں کے ساتھ اپنے کمرے کی طرف واپس تشریف لے آئے اور فرمایا: اللہ پاک نے مجھے اس شخص کی مدد کے لئے بھیجا تھا۔ اَلْحَمْدُ لِلّٰہ! اس کا قرض (loan) ادا ہو گیا۔ (فیضان بہاء الدین زکریا، ص ۴۲)

اس حکایت (سچے واقعے) سے ہمیں یہ درس (lesson) ملا کہ اللہ پاک کے ولیوں کے سامنے اپنا دل بھی سنبھال کر رکھنا چاہیے یعنی کسی بُرے کام کا ارادہ (intention) بھی نہیں کرنا چاہیے، یہ بھی معلوم ہوا کہ لالچ بُری بلا ہے اور اللہ پاک کے ولی غریبوں کی مدد کرتے ہیں، ہمیں بھی چاہیے کہ جب کسی کی پریشانی کا پتا چلے اور ہم اُس کی مدد کر سکتے ہوں تو اس سے پہلے کہ وہ ہمیں مدد کا کہے، ہم اُس کی مدد کر دیں۔

تعارُف (Introduction):

حضرت بہاء الدین زکریا سہروردی قریشی ملتانی رَحْمَةُ اللهِ عَلَيْهِ ۲ رمضان المبارک 522 سن ہجری پنجاب میں پیدا ہوئے۔ (پیری مریدی کے) سلسلہ سہروردیہ کے بزرگ حضرت شہاب الدین سہروردی رَحْمَةُ اللهِ عَلَيْهِ نے آپ کو خلافت بھی دی (یعنی آپ کو اجازت دی کہ اب آپ دوسروں کو مرید کر سکتے ہیں)۔ آپ بہت زیادہ عبادت کرنے والے اور اللہ پاک کی مخلوق (creatures) کی خدمت (یعنی لوگوں کی مدد) کرنے والے تھے، آپ کامزار

شرف مدینۃ الاولیاء (یعنی اولیاء کے شہر) ملتان میں ہے ہزاروں عاشقانِ رسول آپ کے مزار کی زیارت کے لیے حاضر ہوتے ہیں۔ (فیضان بہاء الدین زکریا، لمخضا)

اللہ پاک کے ولی کی شان:

فرمانِ آخری نبی صَلَّى اللهُ عَلَيْهِ وَسَلَّمَ: بہت سے پر اگندہ بال (یعنی جن کے بال درست نہ ہوں)، غبارِ آلود چہرے (یعنی چہرے پر مٹی ہو) اور پھٹے پرانے کپڑوں والے لوگ جن کو حقیر (یعنی چھوٹا) سمجھا جاتا ہے، (لیکن یہ لوگ) ایسے ہوتے ہیں کہ اگر وہ اللہ پاک پر قسم کھائیں تو اللہ پاک اس (قسم) کو ضرور پورا کرے۔ (سنن الترمذی، کتاب المناقب، ۵/۴۶۰، حدیث: ۳۸۸۰)

158 ”بریلی سے مدینہ“

مدینہ پاک میں رہنے والے حاجی محمد عارف ضیائی کہتے ہیں کہ ایک بار حضور قطبِ مدینہ مولانا ضیاء الدین قادری رَحْمَةُ اللهِ عَلَيْهِ نے مجھ سے فرمایا: میں ایک بار مدینہ والے آقا صَلَّى اللهُ عَلَيْهِ وَسَلَّمَ کے مزار شریف پر حاضر ہوا۔ سلامِ عَرَض کرنے کے بعد جب واپس جانے لگا تو اچانک (suddenly) میری نظر پیارے آقا صَلَّى اللهُ عَلَيْهِ وَسَلَّمَ کی جالیوں کی طرف چلی گئی تو مجھے جالیوں کے سامنے اعلیٰ حضرت رَحْمَةُ اللهِ عَلَيْهِ نظر آئے۔ میں بہت حیران (surprise) ہوا کہ میرے پیر صاحب، امام اہلسنت رَحْمَةُ اللهِ عَلَيْهِ مدینہ پاک میں ہیں اور مجھے معلوم تک نہیں۔ اب میں دوبارہ جالی شریف کے پاس حاضر ہوا لیکن اعلیٰ حضرت رَحْمَةُ اللهِ عَلَيْهِ مجھے نظر نہیں آئے تو میں پھر واپس جانے لگا، جاتے جاتے میری نظر پھر جالی شریف کی طرف گئی تو دیکھا کہ اعلیٰ حضرت رَحْمَةُ اللهِ عَلَيْهِ وہیں حاضر ہیں، لہذا میں پھر جالیوں کے پاس آ گیا لیکن اب بھی اعلیٰ حضرت رَحْمَةُ اللهِ عَلَيْهِ موجود نہ تھے۔ تیسری بار بھی اسی طرح ہوا۔ میں سمجھ گیا کہ یہ راز کا (secret) معاملہ ہے، مجھے اعلیٰ حضرت رَحْمَةُ اللهِ عَلَيْهِ کے پاس نہیں جانا چاہیے۔ (بریلی سے مدینہ ص ۵ تا ۳۵ لمخضا)

اس سچے واقعے سے پتا چلا کہ اللہ پاک نے اپنے اولیاء کو بہت طاقت دی ہے۔ وہ جب چاہیں، جہاں جانا چاہیں،

جاسکتے ہیں اور مزے کی بات یہ ہے کہ وہ جہاں جس سے ملنے جانا چاہیں، اُس سے مل لیتے ہیں، کسی اور سے ملنے کی خواہش (desire) نہ ہو تو اسی جگہ کوئی دوسرا اُن سے نہیں مل سکتا۔

تعارف (Introduction):

ولی کامل، مُجِدِّدِ دُعا و عالم دین، عاشقِ نبی، سلسلہ قادریہ کے بزرگ، کئی کتابیں لکھنے والے مُصَنِّف، ترجمہ قرآن کرنے والے مُفَسِّر، ہزاروں فتوے دینے والے مُفتی، حافظِ قرآن، کئی علوم میں ماہر (expert)، نیک و پرہیزگار مولانا شاہ امام احمد رضا خان رَحْمَةُ اللهِ عَلَيْهِ بہت ہی بڑے عالم تھے، آپ نے دینی مسائل کے جو جوابات لکھے ہیں، جب انہیں جمع کیا گیا اور عربی وغیرہ کا ترجمہ کیا گیا تو وہ بائیس ہزار (22,000) سے بھی زیادہ صفحات بن گئے، دنیا کے مختلف ممالک (different countries) کے علماء نے آپ کو مُجِدِّد کہا یعنی آپ کو اتنا بڑا عالم کہا کہ سو (100) سال میں اتنا بڑا عالم پیدا ہوتا ہے۔ اعلیٰ حضرت رَحْمَةُ اللهِ عَلَيْهِ اُن علماء میں سے ہیں کہ جن کی ساری زندگی مدینے والے آقا صَلَّى اللهُ عَلَيْهِ وَسَلَّمَ کی شان بیان کرتے ہوئے گزری اور آپ نے اُمت (nation) کو شیطانی وسوسوں سے بچا کر عشقِ رسول کے راستے پر چلایا۔ اس کے ساتھ ساتھ آپ کا روحانی درجہ (spiritual status) بھی بہت بڑا تھا، آپ کے پیر صاحب نے جیسے ہی آپ کو اپنی بیعت میں لیا (یعنی مرید کیا) اُسی وقت اس بات کی اجازت دے دی کہ آپ بھی لوگوں کو اپنا مرید بنا سکتے ہیں حالانکہ آپ کے پیر صاحب اس طرح اجازت دیتے ہی نہ تھے اور روتے ہوئے فرمانے لگے کہ اگر کل قیامت کے دن اللہ پاک نے فرمایا کہ تو میرے لیے کیا لایا ہے تو میں کہہ دوں گا ”احمد رضا“۔

اللہ پاک کے ولی کی شان:

فرمانِ آخری نبی صَلَّى اللهُ عَلَيْهِ وَسَلَّمَ: اللہ پاک فرماتا ہے جو میرے کسی ولی سے عداوت (یعنی دشمنی) رکھے میں اسے اعلانِ جنگ دیتا ہوں۔ (بخاری، ۴/۲۳۸، حدیث: ۶۵۰۲)

159 ”اولیائے کرام رَحْمَةُ اللهِ عَلَيْهِمْ کی نیاز اور ایصالِ ثواب“

ایصالِ ثواب:

{ } اپنے کسی نیک عمل کا ثواب کسی دوسرے مسلمان کو پہنچانا ”ایصالِ ثواب“ کرنا کہلاتا ہے۔ حضرت عائشہ رَضِيَ اللهُ عَنْهَا کہتی ہیں کہ ایک شخص نے نبی کریم صَلَّى اللهُ عَلَيْهِ وَسَلَّمَ سے عرض کی کہ میری والدہ کا اچانک (suddenly) انتقال ہو گیا اور میرا گمان ہے کہ اگر وہ کچھ کہتیں تو صدقے کا کہتیں، اگر میں ان کی طرف سے صدقہ کروں تو کیا انہیں ثواب ملے گا فرمایا: ”ہاں“۔ (صحیح البخاری، کتاب الجنائز، ۱/۳۶۸، حدیث: ۱۳۸۸)

{ } حضرت سعد بن عبادہ رَضِيَ اللهُ عَنْهُ نے حضور صَلَّى اللهُ عَلَيْهِ وَسَلَّمَ سے عرض کی: یا رسولَ اللهُ صَلَّى اللهُ عَلَيْهِ وَسَلَّمَ! میری ماں کا انتقال ہو گیا ہے، اُن کے لیے کون سا صدقہ افضل (superior) ہے؟ حضور صَلَّى اللهُ عَلَيْهِ وَسَلَّمَ نے فرمایا: ”پانی“ تو حضرت سعد رَضِيَ اللهُ عَنْهُ نے ایک کنواں (well) کھدوایا اور کہا کہ یہ کنواں ”سعد کی ماں“ کے لیے ہے۔ (ابوداؤد، کتاب الزکاة، ۲/۱۸۰، حدیث: ۱۶۸۱) یعنی اس کا ثواب ان کو ملے۔

{ } فرمانِ آخری نبی صَلَّى اللهُ عَلَيْهِ وَسَلَّمَ: مُردے کا حال قبر میں ڈوبتے ہوئے انسان (drowning man) کی طرح ہے کہ وہ شدت سے (یعنی بہت زیادہ) انتظار کرتا ہے کہ باپ یا ماں یا بھائی یا کسی دوست کی دعا اس کو پہنچے۔

(شُعَبُ الْإِيمَانِ ج ۶ ص ۲۰۳ حدیث ۷۹۰۵)

{ } فرمانِ مصطفیٰ صَلَّى اللهُ عَلَيْهِ وَسَلَّمَ: جو قبرستان میں گیارہ (11) مرتبہ سُورَةُ الْاٰخِلَاصِ پڑھ کر مُردوں کو اس کا ایصالِ ثواب کرے تو مُردوں کی تعداد کے برابر ایصالِ ثواب کرنے والے کو اس کا ثواب ملے گا۔

(مَجْمَعُ الْجَوَامِعِ لِلشُّيُوخِ ج ۷ ص ۲۸۵ حدیث ۲۳۱۵۲)

اولیاء کرام (رَحْمَةُ اللهِ عَلَيْهِمْ) کی نیاز:

{ } کوئی بھی نیک کام کر کے ولیوں کو اُس کا ثواب پہنچانا، اسی طرح اُن کو ثواب پہنچانے کے لئے کھانا کھلانا، جانور ذبح کر کے دیگیں بنوانا بہت نیکی اور بَرَکَت والا کام ہے۔ یہ ایصالِ ثواب ہی ہے مگر اولیاء کرام کے ادب کی وجہ سے اسے ”مذرونیاز“ بھی کہا جاتا ہے کہ جانور کی قربانی اللہ پاک کا نام لے کر ہوتی ہے اور اُس کھانے کا ثواب

بزرگوں کو پہنچا دیا جاتا ہے۔ خاص طور پر ولیوں کے سردار، غوثِ پاک سید عبد القادر دَحْنَةُ اللّٰهِ عَلَيْهِ كِي گیارہویں شریف کی نیاز اور فاتحہ کرنا تو بہت برکت والا کام ہے۔ یاد رہے کہ ثواب پہنچانے سے ہماری نیکیاں ختم نہیں ہوتیں بلکہ اور بڑھ جاتی ہیں۔ (بہار شریعت، ج ۱، ۲۶۲، ۲۷۷، ۲۷۸ ماخوذاً)

{} ہاں! اس بات کا خیال رہے کہ کوئی کام شریعت کے خلاف نہ ہو مثلاً دیگ بنانے یا کسی بھی طرح کا کھانا بنا کر ایصالِ ثواب کے لیے پوری رات اس طرح جاگی جائے کہ عورتیں وغیرہ جمع ہوں، خوب بے پردگی ہو یا گانے باجوں کا سلسلہ (program) ہو (یا صبح فجر کی نماز قضا کر دی جائے یا مرد بغیر شریعت کی اجازت کے جماعت سے نماز چھوڑ دیں کہ) یہ ناجائز و گناہ اور جہنم میں لے جانے والے کام ہے۔ (بہار شریعت، ج ۱، ۹، ص ۳۱۷ ماخوذاً) یعنی ایصالِ ثواب اچھا کام ہے، ضرور ہونا چاہیے مگر اس کے ساتھ کوئی ناجائز کام نہ ہونا ضروری ہے۔

{} کسی بزرگ کے نام کا جانور ذبح کرنے میں شرعاً کوئی حرج نہیں جبکہ ذبح کرتے (یعنی جانور پر چھری چلاتے) وقت اللہ پاک کا نام لیکر ذبح کرے کیونکہ اگر ذبح کے وقت اللہ پاک کے علاوہ کسی دوسرے کا نام لیا تو وہ جانور حرام ہو جائے گا لیکن کوئی مسلمان اس طرح نہیں کرتا، ہمارے یہاں لوگ عموماً جانور خریدتے یا پالتے وقت کہہ دیتے ہیں کہ یہ گیارہویں شریف کا بکر ہے یا فلاں بزرگ کا بکر ہے یا گائے ہے لیکن ذبح کرتے وقت جانور پر اللہ پاک کا نام ہی لیا جاتا ہے لہذا اس جانور کا گوشت کھانا، جائز ہے جیسے قربانی کے دنوں میں کہا جاتا ہے کہ یہ قربانی کا بکر ہے، میرے داد جان کا بکر ہے اور قربانی کرتے ہوئے، اللہ پاک کا نام لے کر ذبح کر دیا جاتا ہے۔

{} محرم الحرام میں پانی یا شربت کی سمیل لگانا (یعنی لوگوں کو پانی پلانا) جبکہ نیت اچھی ہو اور کوئی شرعی خرابی (مثلاً چلنے والوں کا راستہ روکنا یا گانے لگانا یا زبردستی چندہ لینا یا لوگوں کو تکلیف ہو رہی ہے اتنی آواز سے کوئی کلام لگانا) نہ ہو تو یہ بہت اچھا کام ہے۔ فرمانِ آخری نبی صَلَّ اللّٰهُ عَلَيْهِ وَسَلَّمَ: جب تیرے گناہ زیادہ ہو جائیں تو پانی پر پانی پلا، تو تیرے گناہ اس طرح جھڑ جائیں گے جیسے سخت آندھی (strong wind) میں بیڑے کے پتے (leaves of the

tree) جھڑ (fall off) ہوتے ہیں۔ (تاریخ بغداد، ۶/۴۰۰، رقم: ۳۴۶۴)

{ } گیارہویں شریف کی نیاز دلانا، جائز ہے۔ یہ سب حضورِ غوثِ پاک سید عبد القادر رَحْمَةُ اللهِ عَلَيْهِ کو ایصالِ ثواب کرنے کے لئے کیا جاتا ہے۔

{ } رجبُ المرجَّب میں کونڈوں کی نیاز دلوانے کا رواج ہے، یہ جائز ہے۔ یہ پندرہ (15) رجبُ المرجَّب میں حضرت امام جعفر صادق رَحْمَةُ اللهِ عَلَيْهِ کے ایصالِ ثواب کے لیے نیاز کی جاتی ہے جس میں چاول، کھیر یا پوریاں وغیرہ پکا کر کونڈے (مٹی کے برتن میں) بھرتے ہیں، پھر قرآنِ پاک وغیرہ پڑھ کر اس تلاوت کا اور کھانا کھلانے کا ثواب بزرگوں کو پیش کیا جاتا ہے، اسے کونڈے کا ختم یا نیاز کہتے ہیں۔ یہ بھی ایصالِ ثواب کی ایک صورت ہے اور رجب ایصالِ ثواب کرنا، جائز ہے تو یہ بھی جائز ہے۔ مگر یہ باتیں منع ہیں:

○ کونڈوں کی نیاز میں جو کہانیاں عام طور پر سنائی جاتی ہے (جیسے دس بیسیوں کی کہانی، فاطمہ بی بی کی کہانی) وہ غلط ہیں، لہذا اُس کو سننے سنانے کی اجازت نہیں ○ بعض جگہ یہ کہتے ہیں کہ یہیں کھاؤ کہیں اور نہ لے جاؤ، یہ بات بھی غلط ہے۔ ان باتوں سے دور رہیں ○ بعض یہ کہتے ہیں کہ مٹی کے برتن وغیرہ میں کونڈے کی نیاز ضروری ہے، یہ بات بھی غلط ہے۔ (بنیادی عقائد اور معمولاتِ اہلسنت ص ۱۰۰ تا ۹۷ ماخوذاً)

○ اسی طرح آج کل مختلف دنوں (different days) میں دیگ گھمانے کا بھی سلسلہ ہے یہ بھی غلط انداز ہے۔

160 ”زبان اور کانوں کی حفاظت“

حضرت احمد رَحْمَةُ اللهِ عَلَيْهِ کا بیان ہے کہ ایک دن حضرت امام شافعی رَحْمَةُ اللهِ عَلَيْهِ بازار (market) سے اپنے گھر کی طرف جا رہے تھے، ہم بھی ان کے ساتھ جانے لگے۔ اتنے میں راستے میں موجود ایک شخص کسی عالم کی برائی کرنے لگا، امام شافعی رَحْمَةُ اللهِ عَلَيْهِ ہماری طرف مڑے (turn to us) اور فرمایا: اپنے کانوں کو غیبت (یعنی برائی) سننے سے بچاؤ جیسے اپنی زبانوں کو بچاتے ہو کیونکہ سننے والا کہنے والے کا شریک (partner) ہوتا ہے۔ مزید فرمایا کہ اگر بے وقوف کی بات کو قبول (accept) نہ کیا جائے تو یقیناً قبول نہ کرنے والا خوش نصیب (lucky) ہوتا ہے اور وہ بری بات کرنے والا بد نصیب (unlucky) ہوتا ہے۔ (حلیۃ الاولیاء، ۹/۱۳۰، رقم: ۱۳۳۶۴)

اس سچے واقعے سے پہلی بات یہ سیکھنے کو ملی کہ عالم دین کو برا نہیں کہنا چاہیے اور اگر کوئی کسی عالم کی یا کسی بھی مسلمان کی برائی کر رہا ہو تو اسے روکنا چاہیے روک نہ سکیں تو اپنے کانوں کو وہ برائی سننے سے بچانا چاہیے، یہ بھی معلوم ہوا کہ علماء کے پاس حاضر ہونا چاہیے کہ علماء برائیوں سے بچاتے اور اللہ ورسول (عَزَّوَجَلَّ وَ صَلَّى اللهُ عَلَيْهِ وَسَلَّمَ) کے حکم پر عمل کرواتے ہیں۔

تعارُف (Introduction):

امام شافعی رَحْمَةُ اللهِ عَلَيْهِ كَانَام "محمد" اور والد کا نام "ادریس" تھا، آپ کے دادا کے کا نام "شافع" تھا جن کی وجہ سے آپ کو "شافعی" کہا جاتا ہے، آپ "قریش" خاندان سے ہیں۔ بچپن (childhood) ہی سے علم حاصل کرنے میں مصروف (busy) ہو گئے تھے، بہت زیادہ صدقہ و خیرات کرنے والے تھے، 50 ہزار درہم (یعنی چاندی کے سکہ) بھی ایک ہی دن میں صدقہ کر دیا کرتے تھے، آپ کی پیدائش (birth) 150 سن ہجری میں اور آپ کا انتقال 204 سن ہجری کو رجب (کے مہینے) کی آخری تاریخوں میں ہوا۔ (حلیۃ الاولیاء، 9/47، رقم: 13120) دنیا بھر میں لاکھوں بلکہ کروڑوں مسلمان، آپ کے بیان کیے ہوئے شرعی مسائل پر عمل کرتے اور اپنے آپ کو "شافعی" کہتے ہیں۔

علم اور علماء کی شان:

فرمانِ آخری نبی صَلَّى اللهُ عَلَيْهِ وَسَلَّمَ: اس حال میں صبح کرو کہ تم (1) عالم ہو یا (2) علم سیکھنے والے ہو یا (3) عالم کی باتیں سننے والے ہو یا (4) عالم سے محبت کرنے والے ہو اور پانچواں (5th) نہ ہونا کہ ہلاک ہو جائے گا۔
(معجم صغیر، جزء 2، ص 9، حدیث: 484)

161 "اسلام کے لیے"

علماء دین اور بزرگان دین رَحْمَةُ اللهِ عَلَيْهِم، اسلام کے لیے حق اور سچی بات پر ہی رہتے اور کسی سے نہ ڈرتے

تھے۔ امام احمد بن حنبل رَحْمَةُ اللهِ عَلَيْهِ کو آپ کے زمانے کے خلیفہ (حاکم-caliph) نے قرآن پاک کے بارے میں ایک غلط فتویٰ دینے (یعنی غلط دینی مسئلہ بتانے) کو کہا: امام احمد بن حنبل رَحْمَةُ اللهِ عَلَيْهِ نے منع کر دیا۔ خلیفہ اس بات پر بہت غصہ ہوا اور اس نے آپ کو بہت سی دھمکیاں (threats) دی بلکہ آپ کو جان سے مارنے کا حکم دے دیا لیکن آپ نے غلط فتویٰ نہیں دیا۔ امام احمد بن حنبل رَحْمَةُ اللهِ عَلَيْهِ کو قید (imprisoned) کر لیا گیا پھر آپ کی کمر پر کوڑے (whip) مارے گئے جس سے آپ کی کمر خون سے بھر گئی۔ آپ کو جب کوڑا مارا جاتا تو فرماتے، میں نے خلیفہ کو مُعَاف کیا۔ پھر آپ رَحْمَةُ اللهِ عَلَيْهِ بے ہوش ہو گئے۔ امام احمد بن حنبل رَحْمَةُ اللهِ عَلَيْهِ کو اٹھائیس (28) مہینے (یعنی دو (2) سال سے بھی زیادہ وقت) قید میں رکھا گیا اور آپ کو ہر رات کوڑے مارے گئے۔ (معدن اخلاق حصہ ۳ ص ۳۹۳، دارالکتب حنفیہ باب المدینہ کراچی، الطبقات الکبریٰ ج ۱ ص ۷۹، مُخَصَّصاً)

اس حکایت سے معلوم ہوا کہ علماء کرام نے اسلام کی اصل تعلیم کو بچانے کے لیے بہت تکالیف اور پریشانیاں اٹھائیں، ان کی قربانیوں کی وجہ سے آج ہم تک اسلام کی صحیح معلومات پہنچی ہیں۔ اگر وہ لوگ ظلم کرنے والوں سے ڈرتے اور ان کی غلط باتیں مانتے تو آج اسلام باقی نہ رہتا۔ اللہ پاک ہمیں علماء کرام کی محبت عطا فرمائے۔

تعارُف (Introduction):

امام احمد بن حنبل رَحْمَةُ اللهِ عَلَيْهِ 164 سن ہجری میں پیدا ہوئے۔ حضرت ادریس حدّاد رَحْمَةُ اللهِ عَلَيْهِ فرماتے ہیں: میں نے امام احمد بن حنبل کو ہمیشہ نماز پڑھتے، تلاوتِ قرآن کرتے یا کوئی کتاب پڑھتے ہوئے دیکھا ہے۔ امام احمد حدیثِ پاک کو سب سے زیادہ جانتے تھے۔ آپ نے دس لاکھ (one million) احادیث لکھیں۔ انتقال کے وقت آپ رَحْمَةُ اللهِ عَلَيْهِ کی عمر مبارک ستر (77) سال تھی۔ آپ کے نمازِ جنازہ میں تقریباً آٹھ لاکھ لوگوں نے شرکت کی۔ (حکایتیں اور نصیحتیں، بلخصاً) دنیا بھر میں لاکھوں مسلمان، آپ کے بیان کیے ہوئے شرعی مسائل پر عمل کرتے اور اپنے آپ کو ”حنبلی“ کہتے ہیں۔

امام احمد بن حنبل رَحْمَةُ اللهِ عَلَيْهِ كى وفات كے 230 سال كے بعد آپ كى قبر كے قريب جب كسى كيلئے قبر كھودى گئى تو غلطى سے آپ كى قبر كھل گئى۔ لوگوں نے ديكا كه 230 سال گزر جانے كے باوجود آپ رَحْمَةُ اللهِ عَلَيْهِ كا جسم اور كفن بالكل صحيح تھا۔ (مرقاة المفاتيح، ترجمه الامام احمد بن حنبل، ج 1، ص 64، دار القربى بيروت)

علم اور علماء كى شان:

ايك مرتبه همارے پيارے آقا صَلَّى اللهُ عَلَيْهِ وَسَلَّمَ نے فرمايا: عالم كى مجلس ميں حاضر هونا هزار ركعت نماز، هزار بيماروں كى عيادت (بیمار كى خيريت پوچھنے) اور هزار جنازوں پر حاضر هونے سے بهتر ہے۔ كسى نے عرض كيا: يارسول الله صَلَّى اللهُ عَلَيْهِ وَسَلَّمَ اور قرآن كى تلاوت سے (بھى افضل (superior) ہے)؟ فرمايا: آيا (يعنى كيا) قرآن بغير علم كے فائدہ دے گا؟ (توت القلوب، 1/254)

162 "رحمت ہی رحمت"

{} الله پاك قرآن پاك ميں فرماتا ہے، ترجمہ (Translation): اور تم سب مل كر الله كى رسى كو مضبوطى كے ساتھ تھام لو اور آپس ميں تفرقه مت ڈالو۔ (پ 3، سورة آل عمران، آيت 103) (ترجمہ كنز العرفان) علماء فرماتے هيں: حكم يه ہے كه جس طريقے پر مسلمان چلتے آرہے هيں، جو صحابہ رَضِيَ اللهُ تَعَالَى عَنْهُمْ سے جارى ہے اور سنت سے جس كا پتا چلے، اس سے نہ ہٹو۔ (صراط الجنان، ج 2، ص 20، ملخصاً)

{} حضرت انس بن مالك رَضِيَ اللهُ عَنْهُ كہتے هيں كه نبى اكرم صَلَّى اللهُ عَلَيْهِ وَسَلَّمَ نے فرمايا: ميرى امت گمراہى (يعنى غلط عقيدوں - beliefs) پر كبھى جمع نہ هوكى، جب تم اختلاف (different باتيں) ديكھو تو بڑى جماعت كو لازم پكڑ لو (يعنى ان كے ساتھ هوجاؤ كه جو زيادہ هيں)۔ (ابن ماجه، باب السواد الاكظم، 4/327، الحدِيث: 3950)

{} قرآن پاك كى آيت ميں جو تفرقه (پھوٹ ڈالنے) سے منع كيا گيا، اس سے مراد اسلامى عقيدوں (Islamic beliefs) ميں مسلمانوں سے الگ هونا ہے۔ جب كه شرعى مسائل ميں علماء كرام كا مختلف (different) مسئلے بيان كرنا، يه اس اُمت (nation) كے ليے رحمت ہے (تفسير صاوى، جلد 1، ص 301، سورة

ال عمران، آیت ۱۰۵ ماخوذاً)

{} فرمانِ آخری نبی صَلَّى اللهُ عَلَيْهِ وَسَلَّمَ: میری اُمت (کے علما) کا اختلاف رحمت ہے۔ (جامع صغیر للسیوطی، ص ۲۴، حدیث: ۲۸۸) علماء کچھ اس طرح فرماتے ہیں: اس حدیث سے اصول اور عقیدوں (beliefs) کا اختلاف مراد نہیں (کہ وہ تو تفرقہ اور پھوٹ ڈالنا ہے اور) اس اختلاف سے (قرآن پاک میں) منع کیا گیا ہے بلکہ اس اختلاف سے مراد شرعی مسائل میں علماء کی رائے (یعنی بتائے ہوئے مسئلے) کا الگ ہونا ہے۔ اسے رحمت اس لیے کہا گیا کہ اس سے لوگوں کے لیے آسانی ہے کہ وہ ایک عالم کے بتائے ہوئے مسائل پر چلتے رہیں لہذا مذہب (حنفی، شافعی، مالکی اور حنبلی) کا اختلاف بہت بڑی نعمت ہے۔ (فیض القدر، ۱/۲۷۰، ۲۷۱، تحت الحدیث: ۲۸۸ ماخوذاً)

{} اعلیٰ حضرت رَحْمَةُ اللهِ عَلَيْهِ كَچھ اس طرح فرماتے ہیں: چاروں مذاہب (کہ جنہوں نے شرعی مسائل ایک دوسرے سے الگ الگ بیان کیے) حق ہیں اور ایک اہلسنت ہی سے سب کا تعلق ہے اور اُن میں پاکی اور نماز کے مسائل میں اختلاف (شرعی مسائل کا different ہونا)، اُمت کے لیے رحمت ہے۔

(فتاویٰ رضویہ جلد ۷، ص ۲۲۶ ماخوذاً)

{} یہ بھی یاد رہے کہ صحابہ کرام رَضِيَ اللهُ عَنْهُمْ کے آپس میں جو ایسے واقعات ہوئے کہ جن میں اُن کی رائے (opinion) آپس میں مختلف (different) ہوئی، ان میں باتیں کرنا، صحیح غلط کہنا حرام، حرام اور سخت حرام ہے۔ مسلمانوں کو تو یہ دیکھنا چاہیے کہ وہ سب حضرات، پیارے آقا صَلَّى اللهُ عَلَيْهِ وَسَلَّمَ کے وفادار (loyal) سچے غلام اور ہمارے سردار ہیں۔ (بہارِ شریعت ج ۱، ج ۱، ص ۲۵۴، مسئلہ ۵ ملخصاً) صحابہ کرام رَضِيَ اللهُ عَنْهُمْ اس اُمت (nation) کے لیے چمکتے ستارے (shining stars) ہیں (مشکوٰۃ المصابیح، کتاب المناقب، ۲/۴۱۶، حدیث: ۶۰۱۸) اہل بیت رَضِيَ اللهُ عَنْهُمْ اس اُمت کے لیے کشتی (boat) ہیں (مسند البزار، مسند عبد اللہ بن عباس، ۱۱/۳۲۹، حدیث: ۵۱۳۲) اور علماء کرام، انبیاء کرام عَلَيْهِمُ السَّلَام کے علم کے وارث (یعنی نبی کے علم سے حصّہ لینے والے) ہیں۔ (سنن ابن ماجہ، کتاب السنۃ، ج ۱، ص ۱۳۵، رقم الحدیث: ۲۲۳)

امام کے ساتھ:

{ } اللہ پاک قرآن پاک میں فرماتا ہے: جس دن ہم ہر جماعت کو اس کے امام کے ساتھ بلائیں گے۔ (پارہ ۱۵، سورۃ بنی اسرائیل، آیت ۷۷) (ترجمہ کنز العرفان) علماء فرماتے ہیں: اس کا ایک معنی یہ ہے کہ شریعت کے مسائل میں کسی عالم صاحب کی تقلید (یعنی پیروی) کر کے انہیں اپنا امام بنانا چاہیے تاکہ قیامت میں اچھوں کے ساتھ ہوں۔ (تفسیر نور العرفان ص ۷۹۷ ملخصاً)

{ } اس سے معلوم ہوا کہ قیامت کے دن ہر انسان کو اس کے امام کے ساتھ بلا یا جائے گا۔ یوں کہا جائے گا کہ: اے حنفیو! اے شافعیو! اے مالکیو! اے حنبلیو! چلو تو جس نے امام ہی نہ پکڑا اس کو کس کے ساتھ بلا یا جائے گا؟ (جاء الحق، ج ۱، ص ۲۷ مطبوعہ لاہور ملخصاً)

{ } ”امام اعظم رَحْمَةُ اللهِ عَلَيْهِ“ کے بتائے ہوئے مسائل پر عمل کرنے والوں کو ”حنفی“، ”امام شافعی رَحْمَةُ اللهِ عَلَيْهِ“ کے بتائے ہوئے مسائل پر عمل کرنے والوں کو ”شافعی“، ”امام مالک رَحْمَةُ اللهِ عَلَيْهِ“ کے بتائے ہوئے مسائل پر عمل کرنے والوں کو ”مالکی“ اور ”امام احمد بن حنبل رَحْمَةُ اللهِ عَلَيْهِ“ کے بتائے ہوئے مسائل پر عمل کرنے والوں کو ”حنبلی“ کہتے ہیں۔

چار بھائی:

{ } آج کے دور میں چار (4) بڑے علماء کی پیروی اور تقلید کی جاتی ہے: (1) امام اعظم (2) امام شافعی (3) امام مالک (4) امام احمد بن حنبل رَحْمَةُ اللهِ عَلَيْهِم۔ دنیا میں کروڑوں مسلمان، انکی پیروی کرتے ہیں۔ پاک و ہند وغیرہ میں امام اعظم رَحْمَةُ اللهِ عَلَيْهِ کی تقلید اور پیروی (follow) کرنے والے زیادہ ہیں۔ اعلیٰ حضرت رَحْمَةُ اللهِ عَلَيْهِ کچھ اس طرح فرماتے ہیں: جو ان میں سے جس کی پیروی (follow) کرے اور زندگی بھر پیروی کرتا رہے، کبھی کسی مسئلے میں ان کے خلاف (against) نہ چلے تو وہ ضرور صراطِ مستقیم اور (اسلام کے) سیدھے راستے پر ہے۔ (فتاویٰ رضویہ، ۲۷/۶۳۴)

{ } اعلیٰ حضرت رَحْمَةُ اللهِ عَلَيْهِ کچھ اس طرح فرماتے ہیں کہ: اَلْحَمْدُ لِلّٰہ! ہم چاروں (حنفی، شافعی، مالکی، حنبلی) حقیقی بھائی ہیں (یعنی ہم سب کے اسلامی نظریات اور عقیدے (beliefs) ایک ہی ہیں، ہم سب صرف اللہ پاک ہی

کی عبادت کرنے والے، پیارے نبی صَلَّى اللهُ عَلَيْهِ وَسَلَّمَ کو آخری نبی ماننے والے، اُن کی شان میں نعتیں پڑھنے والے، اُن کا میلاد منانے والے، اُن کے صحابہ و اہل بیت رَضِيَ اللهُ عَنْهُمْ سے محبت رکھنے والے ہیں، ہم ایک ماں باپ کی اولاد ہیں۔ گویا کہ ہمارا اسلام ہمارے لیے والد کی حیثیت (status) رکھتا ہے اور پیارے آقا صَلَّى اللهُ عَلَيْهِ وَسَلَّمَ کی پیاری پیاری سنتیں ہمارے لیے والدہ کی حیثیت (status) رکھتی ہیں۔ (فتاویٰ رضویہ جلد ۶، ص ۴۱۵ ماخوذاً)

{ مطلق تقلید (یعنی قرآن و حدیث کی پیروی (follow کرنا)) فرض ہے۔ (فتاویٰ رضویہ، ج ۱۱، ص ۲۰۴، ج ۲۹، ص ۳۹۲) اور تقلیدِ شخصی (یعنی کسی ایسے عالم کہ جس کی پیروی کی جاسکتی ہو، ان کی پیروی (follow) کرنا) واجب ہے۔ (فتاویٰ رضویہ، ج ۶، ص ۴۰۳-۴۰۴)

{ اب انہی چاروں (۱) امام اعظم ابو حنیفہ رَحْمَةُ اللهِ عَلَيْهِ، (۲) امام مالک رَحْمَةُ اللهِ عَلَيْهِ، (۳) امام شافعی رَحْمَةُ اللهِ عَلَيْهِ، اور (۴) امام احمد بن حنبل رَحْمَةُ اللهِ عَلَيْهِ میں سے کسی ایک کی پیروی کرنا لازم ہے۔ (بنیادی عقائد اور معمولاتِ اہلسنت ص ۱۲۶، ٹحضاً)

ان کی آپس میں محبت:

{ امام شافعی رَحْمَةُ اللهِ عَلَيْهِ کا فرمان مشہور ہے: جو علم فقہ (یعنی دینی مسائل کے علم) میں کمال (یعنی ماہر expert) ہونا چاہتا ہے وہ ابو حنیفہ کا محتاج ہے (یعنی ان کی کتابیں پڑھے بغیر وہ ماہر expert نہیں ہو سکتا)۔ (رد المحتار، مقدمہ، ج ۱، ص ۱۵۱)

{ امام شافعی رَحْمَةُ اللهِ عَلَيْهِ فرماتے ہیں: جب مجھے کوئی ضرورت پڑتی ہے (کوئی مسئلہ ہوتا ہے تو) میں دو (2) رکعت نماز نفل پڑھتا ہوں اور امام ابو حنیفہ رَحْمَةُ اللهِ عَلَيْهِ کی قبر (یعنی مزار) کے پاس آکر اس (مسئلے) کے حل کیلئے اللہ پاک سے دعا کرتا ہوں تو میرا کام ہو جاتا ہے۔ (رد المحتار، ج ۱، ص ۱۳۵)

163 ”آنکھوں کی روشنی دوبارہ آگئی“

بچپن میں حضرت امام بخاری رَحْمَةُ اللهِ عَلَيْهِ کی بینائی (یعنی آنکھوں کی روشنی) چلی گئی، آپ کی والدہ کو بہت

افسوس ہو تو انھوں نے رورو کر دعائیں کیں۔ ایک رات جب امام بخاری رَحْمَةُ اللهِ عَلَيْهِ کی والدہ سوئیں تو انہوں نے خواب میں حضرت ابراہیم عَلَيْهِ السَّلَام کو دیکھا، آپ عَلَيْهِ السَّلَام نے بیٹے کی آنکھوں کی روشنی واپس آنے کی خوشخبری (good news) سنائی۔ جب امی جان صبح اٹھیں تو امام بخاری رَحْمَةُ اللهِ عَلَيْهِ کی بینائی (یعنی آنکھوں کی روشنی) واپس آگئی تھی۔ (فتح الباری، ج، ص ۴۵۲)

اس حکایت (سچے واقعے) سے ہمیں یہ درس (lesson) ملا کہ پریشانی میں ”سب“ کے سامنے مت رویئے، ”رب“ سے دعا کیجئے، اُس کے سامنے رویئے، اللہ پاک کی رحمت پر اُمید (hope) رکھیئے، وہ چاہے گا تو آپ کی مشکل ختم ہو جائے گی، اللہ پاک سے دعا کرنے کی عادت بنا لیجئے۔

تعارُف (Introduction):

امام بخاری رَحْمَةُ اللهِ عَلَيْهِ جمعہ کے دن 13 شَوَّال المُرَّم، 194 سن ہجری میں پیدا ہوئے۔ آپ کا نام ”محمد“ ہے۔ (المنتظم، ۱۲/۱۱۳) امام بخاری رَحْمَةُ اللهِ عَلَيْهِ کی تمام زندگی پیارے آقا صَلَّی اللهُ عَلَيْهِ وَسَلَّمَ کی حدیثیں پڑھنے پڑھانے اور جمع کرنے میں گزری۔ آپ نے کئی کتابیں لکھیں جن میں سے ”بخاری شریف“ سب سے زیادہ مشہور ہوئی اور قرآن پاک کے بعد اس کتاب کو مسلمانوں میں اہمیت (importance) حاصل ہے۔ (طبقات الشافعیہ، ۲/۲۳۴، مرآة المفاتیح، ۱/۵۴) شَوَّال کی پہلی تاریخ، 256 سن ہجری کو 62 سال کی عمر میں آپ رَحْمَةُ اللهِ عَلَيْهِ کا انتقال ہوا۔ سَمَرْقَنْد (ازبکستان) کے قریب ”خرتنگ (khartank)“ میں آپ کا مزار ہے۔ (سیر اعلام النبلاء، ۱۰/۳۱۹، ۳۲۰)

علم اور علماء کی شان:

اللہ پاک اور اُس کے فرشتے اور سب زمین والے اور سب آسمان والے یہاں تک کہ چوٹی اپنے سوراخ میں اور یہاں تک کہ مچھلی یہ سب درود بھیجتے (یعنی دعا کرتے) ہیں علم سکھانے والے پر جو لوگوں کو بھلائی سکھاتا ہے۔ (ترمذی، کتاب العلم، ۴/۳۱۳، حدیث: ۲۶۹۴)

بزرگانِ دین علمِ دین سے بہت محبت فرماتے تھے جب وہ دین کا علم حاصل کرتے تو انہیں کسی چیز کا خیال نہیں رہتا تھا۔ ایک مرتبہ کسی نے امام مسلم رَحْمَةُ اللهِ عَلَيْهِ سے ایک حدیث کے بارے میں پوچھا، تو آپ رَحْمَةُ اللهِ عَلَيْهِ گھر آکر وہ حدیث کتابوں میں دیکھنے لگے۔ آپ کے قریب ہی کھجوروں کا ٹوکرا (basket) بھی رکھا ہوا تھا۔ آپ وہ حدیث ڈھونڈتے رہے اور ایک ایک کھجور اٹھا کر کھاتے رہے۔ آپ اس طرح حدیث دیکھتے رہے کہ آپ کو کسی چیز کا کوئی خیال ہی نہ رہا، جب آپ کو وہ حدیث ملی جسے آپ ڈھونڈ رہے تھے تو کھجور کا پورا ٹوکرا (basket) خالی ہو گیا تھا۔ اتنی زیادہ کھجوریں کھا لینے کی وجہ سے آپ بیمار ہو گئے اور اسی بیماری میں آپ کا انتقال ہو گیا۔ (تہذیب التہذیب، ج ۸، ص ۱۵۰ مطبوعہ دار الفکر بیروت)

اس حکایت سے معلوم ہوا کہ ہمارے بزرگانِ علم رَحْمَةُ اللهِ عَلَيْهِم دین سے بہت محبت کرتے تھے اور علمِ دین حاصل کرنے کے لیے بہت کوششیں بھی کرتے تھے، یہ بھی معلوم ہوا کہ کسی مسلمان کی دینی مدد کے لیے ہمارے بزرگانِ دین بہت کوششیں کرتے تھے۔

تعارف (Introduction):

امام مسلم رَحْمَةُ اللهِ عَلَيْهِ 202 سن ہجری میں پیدا ہوئے۔ آپ نے علمِ دین حاصل کرنے کے لیے کئی ملکوں کا سفر کیا۔ آپ کو حدیث کے علم سے بہت محبت تھی۔ آپ نے بہت سی کتابیں لکھیں، ان میں حدیث کی مشہور کتاب ”صحیح مسلم شریف“ بھی ہے۔ حدیث شریف کی کتابوں میں ”بخاری شریف“ کے بعد، مسلمانوں میں ”مسلم شریف“ کو بہت زیادہ اہمیت (importance) حاصل ہے۔ 261 سن ہجری میں تقریباً 59 سال کی عمر آپ کا انتقال ہوا۔ (بستان الحدیث، احوال وغیرہ، منتخب احادیث، ص ۲۳۳)

علم اور علماء کی شان:

حضرت ابراہیم عَلَيْهِ السَّلَام سے اللہ پاک نے فرمایا: اے ابراہیم (عَلَيْهِ السَّلَام)! میں عَلِيم (علم والا) ہوں، ہر (دین کا) علم (رکھنے والے) کو دوست رکھتا ہوں۔ (جامع بیان العلم وفضلہ، ص ۷۰، حدیث: ۲۱۳)

امام اعظم رَحْمَةُ اللهِ عَلَيْهِ كِي شان:

{1} ”امام اعظم ابو حنیفہ رَحْمَةُ اللهِ عَلَيْهِ“ کا نام ”نعمان“ کُنیت (kunya) ”ابو حنیفہ“ ہے۔ آپ رَحْمَةُ اللهِ عَلَيْهِ 70ھ میں عراق کے مشہور شہر ”کوفہ“ میں پیدا ہوئے اور 80 سال کی عمر میں 2 شعبان المعظم 150ھ میں وفات پائی۔ (نزهة القاری ج 1 ص 129، 129) امام اعظم ابو حنیفہ رَحْمَةُ اللهِ عَلَيْهِ چاروں اماموں میں بلند مرتبے (rank) والے ہیں، اس کی ایک وجہ یہ بھی ہے کہ ان چاروں میں صرف آپ تابعی ہیں۔ (اشکوں کی برسات، ص 2، 3، لخصاً) ”تابعی“ اُن بزرگ کو کہتے ہیں: جنہوں نے ایمان (believe) کی حالت (condition) میں کسی صحابی رَضِيَ اللهُ عَنْهُ سے ملاقات کی ہو اور ایمان پر ہی اُن کا خاتمہ ہو اہو۔ (الخیرات الحسان ص 33 لخصاً)

{2} امام اعظم ابو حنیفہ رَحْمَةُ اللهِ عَلَيْهِ نے جب علم دین حاصل کر لیا تو سب سے اکیلے (alone) رہ کر عبادت وغیرہ میں مصروف (busy) ہونے کی نیت فرمائی۔ رات کو پیارے آقا صَلَّى اللهُ عَلَيْهِ وَسَلَّمَ کو خواب میں دیکھا کہ فرما رہے تھے: اے ابو حنیفہ! اللہ پاک نے آپ کو میری سنت زندہ کرنے کیلئے پیدا فرمایا ہے، آپ گوشہ نشینی (سب سے الگ ہو کر عبادتوں میں مصروف رہنے) کا ہرگز ارادہ (intention) نہ کریں۔

(تذکرۃ الاولیاء ص 186)

{3} حضور صَلَّى اللهُ عَلَيْهِ وَسَلَّمَ نے امام اعظم رَحْمَةُ اللهِ عَلَيْهِ کی فضیلت پہلے ہی سے، بہت پیارے انداز میں بتادی تھی۔ (جاء الحق، ج 2، ص 538، مطبوعہ لاہور لخصاً) فرمانِ آخری نبی صَلَّى اللهُ عَلَيْهِ وَسَلَّمَ: اگر ایمان ثریا ستارے کے پاس (یعنی بہت دور) ہو تا تو فارس کی اولاد میں سے بعض لوگ وہاں سے لے آتے۔ (بخاری، 3/352، حدیث: 3894)

علامہ ابن حجر مکی شافعی رَحْمَةُ اللهِ عَلَيْهِ نے حضرت امام اعظم رَحْمَةُ اللهِ عَلَيْهِ کے فضائل میں ایک کتاب لکھی، اُس میں یہ حدیث بھی ہے کہ: سن ڈیڑھ سو میں دنیا کی زینت اٹھالی جائے گی۔ (الخیرات الحسان، المقدمة الثالثیہ، ص 25) سن ڈیڑھ سو سن ہجری میں حضرت امام اعظم ابو حنیفہ رَحْمَةُ اللهِ عَلَيْهِ کی وفات ہوئی۔ (الخیرات الحسان، المقدمة الثالثیہ، ص 25)

{4} آخری وقتوں میں امام مہدی رَحْمَةُ اللهِ عَلَيْهِ سَئِمْنَ گے اور وہ بہت بڑے عالم ہونگے یعنی ان چاروں (یعنی 1) امام اعظم (2) امام شافعی (3) امام مالک (4) امام احمد بن حنبل رَحْمَةُ اللهِ عَلَيْهِم کی طرح مُجْتَمِهِد ہونگے۔ مُجْتَمِهِد ایسے عالم ہوتے ہیں کہ جو علماء قرآن و حدیث کو سمجھ کر اُس میں سے دین کے مسائل نکال کر بتاتے ہیں۔ علماء کرام ان مسائل کو سمجھ کر عام لوگوں کو سمجھاتے ہیں پھر عام لوگ دین کے مسائل پر عمل کرتے ہیں۔ امام مہدی رَحْمَةُ اللهِ عَلَيْهِ مُجْتَمِهِد ہونے کے باوجود نماز امام اعظم رَحْمَةُ اللهِ عَلَيْهِ کے طریقے پر پڑھیں گے۔ کیونکہ وہ پیارے آقا صَلَّى اللهُ عَلَيْهِ وَسَلَّمَ کے بتانے سے جس دین کے مسئلے تک پہنچیں گے، وہ مسئلہ وہی ہو گا کہ جو پہلے امام اعظم رَحْمَةُ اللهِ عَلَيْهِ پہلے بتا چکے ہیں۔ (ملفوظات اعلیٰ حضرت ص ۲۵۸ ماخوذاً)

حنفیوں کے لیے:

{1} ایک مرتبہ حضرت عبداللہ بن مسعود رَضِيَ اللهُ عَنْهُ نے لوگوں سے فرمایا کہ میں تمہارے سامنے پیارے آقا صَلَّى اللهُ عَلَيْهِ وَسَلَّمَ کی طرح نماز نہ پڑھوں پس آپ نے نماز پڑھی۔ اس میں تکبیر تحریمہ کے علاوہ پوری نماز میں کہیں بھی ہاتھ نہ اٹھائے۔ (ترمذی، ۱/۲۹۳، ۲۹۲، حدیث: ۲۵۷۷ ملخصاً)

{2} حضور صَلَّى اللهُ عَلَيْهِ وَسَلَّمَ جب نماز شروع فرماتے تھے تو اپنے ہاتھ اٹھاتے تھے پھر نماز ختم کرنے تک ہاتھ نہ اٹھاتے تھے۔ (ابوداؤد، ۱/۲۹۲، حدیث: ۷۴۹)

{3} بخاری اور مسلم شریف میں ہے: حضور صَلَّى اللهُ عَلَيْهِ وَسَلَّمَ جب تکبیر کہتے تو اپنے ہاتھ مبارک کانوں تک اٹھاتے۔ اور کچھ نے یہ کہا کہ: کانوں کی لو (earwax) تک اٹھاتے۔ “(مسلم، ص ۱۶۵، حدیث: ۸۶۶، ۸۶۵)

{4} مسلم شریف میں ہے کہ رسول پاک صَلَّى اللهُ عَلَيْهِ وَسَلَّمَ کے صحابی حضرت زید بن ثابت رَضِيَ اللهُ عَنْهُ سے پوچھا گیا کہ کیا امام کے ساتھ قراءت (یعنی قرآن پاک کی تلاوت) کی جائے گی تو فرمایا: نہیں۔ (مسلم، ص ۲۳۰، حدیث: ۱۲۹۸)

{5} حضرت وائل بن حجر رَضِيَ اللهُ عَنْهُ فرماتے ہیں کہ میں نے حضور صَلَّى اللهُ عَلَيْهِ وَسَلَّمَ کو دیکھا کہ آپ نے (ناف کے نیچے) سیدھا ہاتھ، دوسرے ہاتھ پر رکھا۔ (مصنف ابن ابی شیبہ، ۱/۴۲۷، حدیث: ۶، ملخصاً)

{6} حضرت وائل ابن حجر رَضِيَ اللهُ عَنْهُ کہتے ہیں کہ: میں نے حضور صَلَّى اللهُ عَلَيْهِ وَسَلَّمَ کو سنا کہ آپ نے پڑھا غَيْرِ الْمَعْضُوبِ عَلَيْهِمْ وَلَا الضَّالِّينَ تو فرمایا: آمین اور آواز مبارک آہستہ رکھی۔ (ترمذی، ۱/۲۸۵، حدیث: ۲۳۸)

{7} ترمذی شریف میں ہے کہ حضرت جابر رَضِيَ اللهُ عَنْهُ کہتے ہیں: جو کوئی نماز پڑھے اور اس میں سورۃ الفاتحہ نہ پڑھے تو اس کی نماز نہ ہوگی۔ ہاں! اگر امام کے پیچھے ہے (اور سورۃ فاتحہ نہ پڑھی) تو نماز ہو جائے گی۔

(ترمذی، ۱/۳۳۸، حدیث: ۳۱۳)

{8} پیارے آقا صَلَّى اللهُ عَلَيْهِ وَسَلَّمَ نے فرمایا کہ امام اس لیے مقرر کیا (بنایا) گیا ہے تاکہ اس کی پیروی کی جائے (follow کیا جائے)، جب وہ تکبیر کہے تو تم بھی تکبیر کہو اور جب وہ قراءت کرے تو تم خاموش رہو۔ (نسائی، ص ۱۶۱، حدیث: ۹۱۹)

{9} ابن ابی شیبہ اور طبرانی کہتے ہیں: بیشک نبی کریم صَلَّى اللهُ عَلَيْهِ وَسَلَّمَ رمضان شریف میں بیس (20) رکعتیں پڑھتے تھے (یہ ۲۰ رکعتیں) وتر کے علاوہ (ہوتی تھیں)۔ (مصنف ابن ابی شیبہ، ۲/۲۸۶، حدیث: ۱۳)

{10} حضرت عبد اللہ بن زید انصاری رَضِيَ اللهُ عَنْهُ کہتے ہیں کہ: حضور صَلَّى اللهُ عَلَيْهِ وَسَلَّمَ کے مؤذن اذان اور تکبیر کے کلمات دو (2) دو (2) بار کہتے تھے۔ (ترمذی، ۱/۲۳۸، حدیث: ۱۹۴)

{11} حضرت عائشہ صدیقہ رَضِيَ اللهُ عَنْهَا نے حدیث بیان کی، جس میں یہ بھی ہے کہ: نبی کریم صَلَّى اللهُ عَلَيْهِ وَسَلَّمَ نے فرمایا: جس کسی کو قے (vomit) یا نکسیر ٹوٹے (یعنی ناک سے خون نکلے) تو نماز سے الگ ہو جائے اور وضو کرے۔ (ابن ماجہ، ۲/۶۹، حدیث: ۲۲۱ الملتقطاً)

{12} حضرت رافع بن خدیج رَضِيَ اللهُ عَنْهُ فرماتے ہیں کہ نبی پاک صَلَّى اللهُ عَلَيْهِ وَسَلَّمَ نے فرمایا: نماز فجر خوب اُجالا کر کے (یعنی جب روشنی ہو جائے مگر سورج نہ نکلا ہو تو) پڑھو کہ اس کا ثواب زیادہ ہے۔ (ترمذی، ۱/۲۰۴، حدیث: ۱۵۴) یاد رہے! فجر میں اتنی دیر کرنا مکروہ ہے کہ سورج نکلنے کا شک ہونے لگے (بہار شریعت ج ۳، ص ۴۵۱، مسئلہ ۵، ملخصاً)

{13} حضرت نافع رَحْمَةُ اللهِ عَلَيْهِ کہتے ہیں: میں نے حضرت عبد اللہ بن عمر رَضِيَ اللهُ عَنْهُمَا کو فجر کی نماز کے لیے جگایا حالانکہ فجر کی تکبیر ہو رہی تھی تو آپ نے پہلے فجر کی سنتیں پڑھیں۔ (شرح معانی الآثار، ۱/۴۸۶، حدیث: ۲۱۶۲)

166 ”چار پرچے“

علیٰ حضرت رَحْمَةُ اللهِ عَلَيْهِ کے پیر و مرشد، سلسلہ قادریہ کے بزرگ، حضرت سید شاہ آل رسول رَحْمَةُ اللهِ عَلَيْهِ کے انتقال کے کچھ عرصہ بعد چار (4) مریدین آپ کے آستانے پر (یعنی جہاں آپ ہوا کرتے تھے وہاں) حاضر ہوئے، سجادہ نشین (یعنی آپ کے بعد وہاں پر جو پیر صاحب بنے، حضرت) میر صاحب رَحْمَةُ اللهِ عَلَيْهِ سے عرض کی کہ پیر صاحب سید شاہ آل رسول رَحْمَةُ اللهِ عَلَيْهِ کے ہاتھ کا لکھا ہوا کچھ تبرک (holy relic) ہمیں دیں، حضرت نے فرمایا: جو کچھ تھا وہ تقسیم (distribute) کر دیا اب تو کچھ بھی نہیں بچا یہ صندوقچہ (چھوٹا سا بکس) ہے اس میں دیکھ لیں کچھ ملتا ہے تو آپ کی قسمت۔ اُن میں سے ایک مرید نے کھول کر تلاش کیا تو اس میں سے چار (4) پرچے نکلے، جب میر صاحب رَحْمَةُ اللهِ عَلَيْهِ کو دکھائے تو انہوں نے قسم کھا کر فرمایا: میں نے بار بار اسے کھولا مگر اسے خالی پایا یہ آپ حضرات کو مرشد کا خاص تحفہ (special gift) ہے، مبارک ہو۔ اس مرید نے اپنے تینوں دوستوں کو ایک ایک پرچہ دے دیا، جب ہر ایک نے کھولا تو اس پرچے کے اندر ہر ایک کے لیے مختصر (short) دعائیں لکھی ہوئی تھیں۔ (تذکرہ نوری، ص ۱۱۰ الخلفاء)

اس سچے واقعے سے پتا چلا کہ بزرگوں کی کوئی چیز خصوصاً (specially) کوئی ذاتی تحریر مل جائے تو برکت کے لیے اپنے پاس رکھ لینی چاہیے اور یہ بھی سیکھنے کو ملا کہ اللہ والے اس دنیا سے جانے کے بعد بھی اپنے مریدوں کا خیال رکھتے ہیں جہی تو ہر شخص کے ہاتھ میں جو پرچہ آیا اس پر اس کے لیے دعا لکھی ہوئی تھی، لہذا ہمیں بھی اللہ والوں کا بہت ادب (respect) کرنا چاہیے۔

تعارف (Introduction):

حضرت سید شاہ آل رسول رَحْمَةُ اللهِ عَلَيْهِ بہت بڑے عالم، ولی کامل، علیٰ حضرت کے پیر و مرشد، سید صاحب اور سلسلہ قادریہ کے بزرگ تھے، آپ کی ولادت (birth) جب کے مہینے میں 1209 سن ہجری ہند میں ہوئی، آپ کے والد حضرت شاہ آل برکات رَحْمَةُ اللهِ عَلَيْهِ ہیں، آپ نے ابتدائی تعلیم (early education) اپنے والد

صاحب سے حاصل کی، آپ کے چچا حضرت آل احمد اچھے میاں رَحْمَةُ اللهِ عَلَيْهِ نے آپ کو خلافت (یعنی مرید بنانے کی) اجازت بھی دی۔ انتقال کے وقت، آپ نے وصیت (will) کی تھی کہ ”اللہ اور اس کے رسول کی اطاعت کرو“۔ 18 ذوالحجہ 1296 سن ہجری کو آپ کا انتقال ہوا۔ (تذکرہ نوری، ص ۵۰۵ المنتظاً)

سلسلہ قادریہ کی شان:

شیخ ابو سعود عبد اللہ رَحْمَةُ اللهِ عَلَيْهِ کہتے ہیں کہ: ہمارے شیخ سید عبد القادر جیلانی رَحْمَةُ اللهِ عَلَيْهِ اپنے مریدوں کے لیے قیامت تک اس بات کے ضامن (guarantor) ہیں کہ ان میں سے کوئی بھی توبہ کئے بغیر نہیں مرے گا۔ (ہجرت الاسرار، ص ۱۹۱)

167 ”میں مرید کیوں بنا؟“

باب المدینہ (کراچی) کے مقیم ڈاکٹر صاحب کہتے ہیں کہ میری لیاقت نیشنل ہسپتال (کراچی) میں ڈیوٹی ہے۔ ایک بار کوئی عالم صاحب تشریف لائے اور میں نے ان کو بتایا کہ میں ”قادری عطاری“ ہوں تو انہوں نے پوچھا کہ کیا آپ ”الیاس قادری صاحب“ کے مرید ہیں۔ میں نے عرض کی: جی ہاں اور مزید بتایا کہ میں مرید اس طرح ہوا کہ ایک دن امیر اہلسنت دَامَتْ بَرَكَاتُہُمُ الْعَالِیَہ کسی مریض کی عیادت (ملاقات وغیرہ) کیلئے ہسپتال تشریف لائے۔ مجھے شخصیات (یعنی مشہور لوگوں) سے آٹوگراف (autograph) لینے کا بہت شوق تھا جس کے لئے میں نے ہسپتال کا ایک رجسٹر، اسی کام کے لیے رکھا ہوا تھا۔ میں نے واپسی کے وقت وہ رجسٹر کھول کر امیر اہلسنت دَامَتْ بَرَكَاتُہُمُ الْعَالِیَہ کے سامنے کر دیا کہ آٹوگراف دے دیں۔ آپ نے رجسٹر بند کرنے کے بعد اپنی جیب سے پیڈ نکالا اور اس پر جو کچھ تحریر فرمایا اس کا مفہوم یہ ہے کہ یہ رجسٹر ہسپتال کے کاموں کیلئے ہے، آپ کو آٹوگراف لینے کے لئے نہیں دیا گیا۔ ساتھ میں کچھ دعائیں تحریر فرما کر پرچی بھی مجھے دے دی۔ مجھے بہت اچھا لگا اور میں فوراً آپ کے ذریعے ”قادری“ سلسلے میں مرید ہو کر ”عطاری“ بن گیا۔ (حقوق العباد کی احتیاطیں، ص ۱۸ مخلصاً)

اس حکایت سے پتا چلا کہ ادارہ سرکاری (government) کا ہو یا نجی (private)، اُس کی چیزیں جن کاموں کے لیے ہوں، انہیں کاموں میں استعمال کرنی چاہیے۔

تعارف (Introduction):

1981ء میں دعوتِ اسلامی کے نام سے ایک تحریک بنی، آج اس کا پیغام دنیا کے تقریباً تمام ممالک تک پہنچ چکا ہے اور کئی شعبہ جات کے ساتھ مختلف (different) ممالک میں دین کی خدمت کا سلسلہ جاری ہے۔ یقیناً اس مختصر سے وقت (short time) میں ترقیوں میں ایک شخصیت کی کوششیں پہلے دن سے جاری رہیں، جنہیں آج دنیا شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ کے نام سے پہچانتی ہے۔ آپ نے نہ صرف خود سنتوں پر عمل کیا بلکہ علاقہ علاقہ، شہر شہر جا جا کر درس و بیان اور انفرادی کوشش کے ذریعے سنتوں کو عام کیا۔ اَلْحَمْدُ لِلّٰہ! آپ کی کتابوں وغیرہ کی تعداد سو (100) سے زیادہ ہے، ان میں سے مختلف (different) کتابوں کا 36 زبانوں میں ترجمہ ہو چکا ہے۔ آپ کی جانب سے مدنی مذاکروں کا سلسلہ ہوتا ہے جس میں آپ علم و حکمت سے بھرپور جوابات دیتے ہیں، ان سلسلوں کی تعداد مجموعی طور پر (overall) ہزاروں تک پہنچ چکی ہے، جس میں سے کچھ کے تحریری رسائل (written booklets) بھی آچکے ہیں۔ امیر اہلسنت دَامَتْ بَرَکَاتُہُمُ الْعَالِیَہ سلسلہ عالیہ قادریہ میں مرید بھی کرواتے ہیں۔ امیر اہلسنت نے اپنا آئیڈیل اعلیٰ حضرت، مجدد دین و ملت امام احمد رضا خان رَحْمَةُ اللّٰہِ عَلَیْہ کو بنایا ہے، اور اپنی زندگی کا سب سے پہلا رسالہ بھی ”تذکرہ احمد رضا“ لکھا۔

سلسلہ قادریہ کی شان:

سرکارِ بغدادِ غوثِ پاک شیخ عبد القادر رَحْمَةُ اللّٰہِ عَلَیْہ فرماتے ہیں: اللہ پاک نے مجھ سے وعدہ فرمایا ہے کہ میرے مریدوں اور میرے دوستوں کو جنت میں داخل کرے گا۔ میں نے (قبر میں سوال کرنے والے دونوں فرشتوں) منکر نکیر سے اس بات کا وعدہ لیا ہے کہ وہ قبر میں میرے مریدوں کو نہیں ڈرائیں گے۔ (بہجۃ الاسرار ص ۱۹۳، مکتبہ)

اعلیٰ حضرت رَحْمَةُ اللهِ عَلَيْهِ كَچھ اس طرح فرماتے ہیں: (صحیح) مرشد (کہ جس میں وہ باتیں ہوں کہ جو ایک مرشد میں ہونی چاہیے) کے حقوق مرید پر بہت زیادہ ہیں، اُن میں یہ بھی ہیں کہ (مرید) {۱} اِن (یعنی مرشد) کے ہاتھ میں اس طرح ہو جیسے زندہ کے ہاتھوں میں مردہ ہوتا ہے (مثلاً زندہ لوگوں نے مرنے والے کو جہاں رکھ دیا، وہ وہاں سے نہیں ہلتا) {۲} مرشد کی خوشی کو اللہ پاک کو راضی کرنے والا کام سمجھے اور جس کام سے یہ ناراض ہوں، اُس سے بچے کہ اِن کی ناخوشی کو اللہ پاک کی ناخوشی سمجھے {۳} انہیں اپنے حق میں دنیا میں اس وقت موجود تمام اولیاء کرام سے بہتر سمجھے (کہ میرے لیے میرے پیر صاحب ہی بہتر ہیں) {۴} اگر کوئی نعمت بظاہر کسی دوسرے بزرگ سے ملے تو بھی اسے (اپنے) پیر صاحب ہی کی طرف سے سمجھے {۵} مال، اولاد، جان، سب انہیں پیش کرنے کے لیے ہر وقت تیار رہے {۶} اِن کی جو بات اپنی نظر میں شریعت کے خلاف لگے اس پر بھی نہ اعتراض (objection) کرے، نہ دل میں بدگمانی کو جگہ دے بلکہ یقین جانے کہ مجھ کم علم کی سمجھ کی غلطی ہے {۷} دوسرے کو اگر آسمان پر اڑتا دیکھے جب بھی (اپنے) مرشد کے سوا دوسرے کے ہاتھ میں ہاتھ دینے کو سخت آگ جانے، ایک باپ سے دوسرا باپ نہیں بنایا جاتا {۸} اِن کے پاس بات نہ کرے {۹} ہنسنا تو بڑی چیز ہے اِن کے سامنے آنکھ، کان، دل کے ساتھ مکمل طور پر توجہ (attention) رکھے {۱۰} جو وہ پوچھیں نہایت ہی نرم آواز سے ادب کے ساتھ بتا کر فوراً خاموش ہو جائے (یاد رہے! یہ حقوق صحیح پیر صاحب کے ہیں اور پیر صاحب اگر غیر محرم ہیں (جیسا کہ عام طور پر غیر محرم ہی ہوتے ہیں) تو عورتیں اُن سے پردہ کریں گی) {۱۱} اِن کے کپڑوں، اِن کے بیٹھنے کی جگہ، اِن کی اولاد، اِن کے مکان، اِن کے محلّے، اِن کے شہر کی بھی تعظیم (respect) کرے {۱۲} جو وہ حکم دیں ”کیوں!“ نہ کہے بلکہ اُسے پورا کرنے میں دیر نہ کرے، سب کاموں سے پہلے یہ کام کر لے (ہاں! شریعت نے جو کام فوراً کرنے کا حکم دیا ہے، تو وہ کام کر لے مثلاً نماز کا وقت

ہو گیا ہے تو نماز پہلے پڑھ لے) {۱۳} ان کی غیر موجودگی میں بھی ان کے بیٹھنے کی جگہ نہ بیٹھے {۱۴} ان کی موت کے بعد بھی ان کی زوجہ سے نکاح نہ کرے (کہ انہیں پیرانی اماں کہتے ہیں) {۱۵} پیر صاحب اگر زندہ ہوں تو روزانہ کئی بار ان کی سلامتی اور عافیت کی دُعا کرتا رہے اور اگر انتقال ہو گیا تو روزانہ ان کو ایصالِ ثواب کرتا رہے {۱۶} ان کے دوست کا دوست رہے۔ جب یہ ایسا کرے گا تو موت کے وقت، قبر میں، قیامت میں، حساب کتاب کے وقت، پُلِ صراط سے جاتے ہوئے، حوضِ کوثر^(۱) پر ہر جگہ اس کے فائدہ دیکھے گا۔ اس کے مرشد اگر بہت بڑے درجے پر نہ بھی ہوں تو اُن کے مرشد بڑے درجے والے ہیں یا مرشد کے مرشد یہاں تک کہ صاحبِ سلسلہ (قادریہ) حضورِ غوثِ پاک سید عبد القادر رَحْمَةُ اللهِ عَلَيْهِ پھر یہ (قادری) سلسلہ مولیٰ علی رَضِيَ اللهُ عَنْهُ تک پہنچ کر پیارے آقا صَلَّى اللهُ عَلَيْهِ وَسَلَّمَ سے ملتا ہے اور ہمارے پیارے آقا صَلَّى اللهُ عَلَيْهِ وَسَلَّمَ، ہم سب کو اللہ پاک سے ملانے والے ہیں۔ ہاں یہ بات ضروری ہے کہ مرشد میں مرید بنانے کی چاروں شرائط پائی جاتی ہوں^(۲)۔ (فتاویٰ رضویہ ج ۲۳ ص ۳۶۹ ملخصاً)

پیر صاحب پر اعتراض (objection):

اعلیٰ حضرت رَحْمَةُ اللهِ عَلَيْهِ کچھ اس طرح فرماتے ہیں: پیروں پر اعتراض (objection) سے بچے کہ یہ مریدوں کے لیے زہرِ قاتل (بہت زیادہ نقصان والی بات) ہے۔ امام ابو القاسم قشیری رَحْمَةُ اللهِ عَلَيْهِ فرماتے ہیں: جو اپنے پیر صاحب سے کسی بات میں ”کیوں!“ کہے گا کبھی کامیاب (successful) نہ ہو گا۔ (رسالہ قشیریہ ص ۲۷۶، فتاویٰ رضویہ ج ۲۱ ص ۵۱۰، ۵۱۱ ملخصاً)

(۱) قیامت، حساب کتاب، پُلِ صراط، حوضِ کوثر کی تفصیل دین کی ضروری باتیں part:4 میں دیکھیں۔ قبر کی تفصیل topic number:174,177 میں دیکھیں۔

(۲) topic number:105 میں پیر کی شرائط کے بارے میں بتایا گیا ہے۔

169 ”غریب کا مذاق مت اڑاؤ“

کچھ لوگ قبیلہ (tribe) بنو ہاشم کے نوجوان سید صاحب، سلسلہ قادریہ کے بزرگ، حضرت امام علی رضا رَحْمَةُ اللهِ عَلَيْهِ کے پاس بیٹھے تھے، وہاں قریب سے جعفر بن عمر گزرے جو کہ غریبی کی حالت (poverty) میں تھے۔ اُن لوگوں نے ایک دوسرے کی طرف مذاق والے انداز میں دیکھا تو امام علی رضا رَحْمَةُ اللهِ عَلَيْهِ نے فرمایا: تم لوگ جلد ہی ان کو اچھی حالت (condition) میں، بہت مالدار اور کافی ملازموں کے ساتھ دیکھو گے۔ وہ لوگ کہتے ہیں کہ ابھی ایک مہینا بھی نہیں گزرا تھا کہ ان کو مدینہ پاک کا حاکم (ruler) بنا دیا گیا، ان کی حالت اچھی ہو گئی، پھر وہ ہمارے پاس سے گزرتے تو ہم ان کے احترام (respect) میں کھڑے ہو جاتے اور ان کے لئے دعائیں کرتے، ان کے آگے پیچھے بہت سے خادم (servent) ہوتے تھے۔ (نور الابصار، ص: ۱۷۶)

اس حکایت سے یہ درس (lesson) ملتا ہے کہ کسی کی غریبی والی حالت (condition) دیکھ کر اس کا مذاق نہیں اڑانا چاہیے نہ اسے چھوٹا سمجھنا چاہیے کیا معلوم اللہ پاک اُس کو بہت بڑا مقام دے دے۔ یہ بھی معلوم ہوا کہ اللہ کے ولیوں کو اللہ پاک کے بتانے سے آنے والے حالات وغیرہ کی خبر ہوتی ہے۔

تعارف (Introduction):

آپ رَحْمَةُ اللهِ عَلَيْهِ کا نام علی، کُنیت (kunya) ابو الحسن اور لقب (title) رضا ہے، امام علی رضا کے نام سے مشہور ہیں، حضرت امام موسیٰ کاظم رَحْمَةُ اللهِ عَلَيْهِ کے بیٹے، آلِ رسول (یعنی سید) اور سلسلہ قادریہ کے بزرگ ہیں، 148 سن ہجری میں مدینہ منورہ میں پیدا ہوئے اور 203 سن ہجری میں 55 سال کی عمر میں انتقال ہوا۔ (نور الابصار، ص: ۱۶۸-۱۷۷ ملقط) سید علی رضا رَحْمَةُ اللهِ عَلَيْهِ کم سوتے، زیادہ عبادت کرتے، بہت روزے رکھتے اور ہر مہینے میں تین (3) روزے تو کبھی بھی نہ چھوڑتے۔ آپ فرمایا کرتے تھے: ہر مہینے تین (3) روزے رکھنا زندگی بھر روزے رکھنے کی طرح ہے۔ آپ نیک کاموں کا حکم دیتے بہت زیادہ صدقہ و خیرات کرتے اور زیادہ تر رات

میں صدقہ کیا کرتے تھے۔ آپ رَحْمَةُ اللهِ عَلَيْه کی بہت سی کرامات (3)؛ لوگ بیان کرتے ہیں۔ (نور الابصار، ص: ۷۰، الملخصاً)

آل رسول کی شان:

فرمانِ آخری نبی صَلَّى اللهُ عَلَيْهِ وَسَلَّمَ: اہل بیت کی محبت لازم پکڑو کہ جو اللہ سے ہماری دوستی کے ساتھ ملے گا وہ ہماری شفاعت سے جنت میں جائے گا، قسم اس کی جس کے ہاتھ (یعنی قدرت میں، اختیار میں، قابو میں) میں میری جان ہے! کسی بندے کو اس کا عمل فائدہ نہ دے گا جب تک ہمارا حق نہ پہچانے۔

(معجم اوسط، ج ۱، ص ۶۰۶، حدیث: ۲۳۰۰ ملقطاً)

170 ”سپاہی بھاگ نہ سکے“

حضرت شیخ عبد الرزاق رَحْمَةُ اللهِ عَلَيْه بیان کرتے ہیں کہ ایک مرتبہ میں اپنے والد صاحب کے ساتھ جمعہ کی نماز کے لیے باہر نکلا، راستے میں دیکھا کہ خلیفہ (caliph) کے سپاہی (soldiers) جانوروں پر شراب رکھ کر لے جا رہے ہیں، والد صاحب شیخ عبد القادر رَحْمَةُ اللهِ عَلَيْه نے سپاہیوں کو آواز دی کہ رُک جاؤ مگر وہ ڈر کے مارے نہ رُکے اور چلتے رہے۔ والد صاحب رَحْمَةُ اللهِ عَلَيْه نے جانوروں سے فرمایا: خدا کے حکم سے رُک جاؤ۔ جانور فوراً رُک گئے، سپاہیوں نے بہت کوشش کی مگر جانور آگے نہیں چلے، سپاہیوں کو فوراً آنت کا درد (appendix) ہو گیا، جس کی وجہ سے وہ تڑپنے لگے اور عرض کرنے لگے کہ معاف فرما دیجئے آئندہ (next time) ایسا نہیں کریں گے۔ اب والد صاحب نے دعا کی تو ان کا مرض ٹھیک ہو گیا اور جانوروں پر جو شراب تھی وہ سر کے (vinegar) میں بدل گئی۔ جب یہ خبر خلیفہ (caliph) کو پہنچی تو اس نے ہمیشہ کے لیے شراب سے توبہ کر لی۔ (تاریخ مشائخ قادریہ، ص: ۱۸۲)

(3) کرامت کی تفصیل topic number:93 میں دیکھیں۔

اس حکایت سے ہمیں پہلی بات جو سیکھنے کو ملی وہ یہ کہ جب اللہ والے کسی کام کا فرمائیں تو وہ کر لینا چاہیے ورنہ نقصان بھی ہو سکتا ہے۔ دوسرا یہ بھی معلوم ہوا کہ کچھ اللہ کے ولی ایسے بھی ہوتے ہیں جن کا حکم جانور بھی مانتے ہیں۔ اللہ پاک کے ولی کی دعا میں برکت ہوتی ہے، جیسا کہ سپاہیوں (soldiers) کا دردِ غوثِ پاک سید عبدالقادر رَحْمَةُ اللهِ عَلَيْهِ کی دعا سے ختم ہو گیا، آپ کی نظر سے شرابِ سر کے (vinegar) میں بدل گئی اور اس کرامت کی برکت سے بادشاہ نے شراب پینے سے ہمیشہ کے لیے توبہ کر لی۔ یاد رہے کہ شراب پینا حرام، بہت بڑا گناہ اور آدمی کی دنیا اور آخرت خراب کرنے والا کام ہے۔

تعارُف (Introduction):

ابھی آپ نے جو کرامت پڑھی یہ سلسلہ قادریہ کے بزرگ، سید صاحب، حضرت سید عبدالرزاق رَحْمَةُ اللهِ عَلَيْهِ کے والد حضور غوثِ پاک شیخ عبدالقادر جیلانی رَحْمَةُ اللهِ عَلَيْهِ کی ہے۔ شیخ عبدالرزاق رَحْمَةُ اللهِ عَلَيْهِ نے اپنے والد سے تعلیم و تربیت حاصل کی، حافظِ قرآن اور حافظِ حدیث تھے، عراق کے مفتی بھی تھے۔ عاجزی اور عبادت میں بہت مشہور تھے۔ آپ رَحْمَةُ اللهِ عَلَيْهِ کی ولادت 528 سن ہجری اور انتقال 623 سن ہجری میں ہوا۔ آپ کا مزار شریف بغداد میں ہے۔ (تاریخ الحفظ للذہبی، ۴/۲۰۳ ملقطا)

آلِ رسول کی شان:

فرمانِ آخری نبی صَلَّى اللهُ عَلَيْهِ وَسَلَّمَ: جو شخص چاہتا ہے کہ میری بارگاہ میں وہ اپنی کوئی خدمت (service) پیش کرے جس کی وجہ سے قیامت کے دن میں اس کی شفاعت (یعنی اللہ پاک سے سفارش) کروں تو اسے میرے اہل بیت (یعنی گھر والوں اور اولاد وغیرہ) کی خدمت اور انہیں خوش کرنا چاہیے۔

(برکات آل رسول (مترجم) ص: ۲۳۵)

بہت اہم باتیں:

(1) امیر المؤمنین حضرت علی المرتضیٰ شیر خدا رَضِيَ اللهُ عَنْهُ کہتے ہیں کہ رسولُ اللہ صَلَّى اللهُ عَلَيْهِ وَسَلَّمَ فرماتے ہیں: جو میرے اہل بیت میں سے کسی کے ساتھ ایٹھا سلوک کریگا، میں قیامت کے دن اس کا بدلہ اُسے دوں گا۔

(الجامع الصغیر ص ۵۳۳، حدیث ۸۸۲۱، فتاویٰ رضویہ جلد ۱۰، ص ۱۰۵)

(2) سرکارِ دو عالم صَلَّى اللهُ عَلَيْهِ وَسَلَّمَ نے فرمایا: جس شخص نے میرے اہل بیت پر ظلم کیا اور مجھے میری عزتِ پاک (یعنی اولاد) کے بارے میں تکلیف دی، اُس پر جنتِ حرام کر دی گئی۔ (الشرف الموبد لآل محمد للنہبانی ص ۲۵۹)

(3) ایک حدیثِ پاک میں یہ بھی ہے کہ اگر کوئی شخص بیتُ اللہ شریف کے ایک کونے اور مقامِ ابراہیم کے درمیان جائے اور نماز پڑھے اور روزے رکھے اور پھر وہ اہل بیت کی دشمنی پر مر جائے تو وہ جہنم میں جائے گا۔

(المستدرک للحاکم ج ۴، ص ۱۲۹-۱۳۰، حدیث ۴۷۶۶)

(4) امیر المؤمنین حضرت مولائے کائنات، علی المرتضیٰ شیر خدا رَضِيَ اللهُ عَنْهُ کا فرمان ہے: ہم (اہل بیت) سے بُغض (یعنی نفرت) مت رکھنا کہ اللہ پاک کے پیارے پیارے آخری نبی، مکی مدنی، دُحَّحَدِ عربی صَلَّى اللهُ عَلَيْهِ وَسَلَّمَ نے فرمایا: جو شخص ہم سے بُغض یا حسد کریگا، اسے قیامت کے دن حوضِ کوثر سے آگ کے چاکوں (whips) سے دُور کیا جائے گا۔ (الشرف الموبد لآل محمد للنہبانی ص ۲۵۹)

(5) سیدوں کا نسب حضور سید عالم صَلَّى اللهُ عَلَيْهِ وَسَلَّمَ پر ختم ہوتا ہے، (یعنی ان کے جدِ اعلیٰ (نانا جان) تو مکی مدنی مصطفیٰ صَلَّى اللهُ عَلَيْهِ وَسَلَّمَ ہیں!)، اس عظیم نسبت (کہ سید پیارے آقا صَلَّى اللهُ عَلَيْهِ وَسَلَّمَ کی اولاد ہیں) کی تعظیم (respect) عام سے مسلمان تو کیا، ہر مُتَّقِي اور پرہیزگار (یعنی نیک آدمی) پر بھی فرض ہے کیوں کہ اصل میں وہ سید صاحب کی تعظیم (respect) نہیں بلکہ خود حضور صَلَّى اللهُ عَلَيْهِ وَسَلَّمَ کی تعظیم (respect) ہے۔

(فتاویٰ رضویہ ج ۲۲، ص ۴۲۳، ملخصاً)

(6) سید کی بطور سید (یعنی وہ سید ہیں اس لئے) توہین (insult) کرنا کفر ہے۔ (ماخوذ از مُنْجُ الْأَنْبِيَاءِ ج ۲، ص ۵۰۹) جو کسی میر (یعنی سید) کو حقارت (contempt) سے میر واکھے کافر ہے۔ (فتاویٰ رضویہ جلد ۲۲، ص ۴۲۰ ملخصاً)

(7) سید سنی المذہب کی تعظیم لازم ہے اگرچہ اس کے اعمال کیسے ہی ہوں، اُن اعمال کے سبب اُس سے نفرت نہ کی جائے، صرف برے عمل سے نفرت ہو۔ (فتاویٰ رضویہ ج ۲۲، ص ۲۲۳) البتہ اگر کسی نے واضح طور پر کُفر بک دیا تو اب وہ سید نہ رہا۔ حضرت نُوح عَلَیْهِ السَّلَام کا نافرمان (disobedient) بیٹا کنعان جو کہ مُنافِق تھا یعنی اپنے آپ کو مسلمان کہتا مگر وہ ایمان (believe) نہیں لایا تھا لہذا وہ بھی طوفان میں ڈوب کر مر گیا۔ اللہ پاک نے فرمایا، ترجمہ (Translation): اے نوح! بیشک وہ تیرے گھر والوں میں ہرگز نہیں۔ (پ ۱۲، سورۃ الہود، آیت ۴۶) (ترجمہ کنز العرفان)

(8) اعلیٰ حضرت، امام اہلسنت رَحْمَةُ اللهِ عَلَيْهِ سے سوال ہوا: سید لڑکا جب شاگرد ہو یا ملازم (یعنی نوکر) ہو تو کیا دینی یا دنیوی کام لینا اور اس کو مارنا، جائز ہے؟ تو جواب میں کچھ یوں فرمایا: ذلیل خدمت (مثلاً بھنگی، جمعدار کے کام) اس سے لینا جائز نہیں، نہ ایسی خدمت پر اُسے ملازم (employee) رکھنا جائز۔ اور جس خدمت (service) میں ذلت نہیں (یعنی جو کام گھٹیا نہیں) اس پر ملازم رکھ سکتا ہے، شاگرد ہو تو عُرف اور (عام) عادت کے مطابق کام لینا شرعاً جائز ہے، لے سکتا ہے اور سید شاگرد کو مارنے سے بالکل پرہیز کرے (یعنی بالکل نہ مارے)۔ (فتاویٰ رضویہ ج ۲۲، ص ۵۶۸ ملخصاً)

(9) قاضی کے سامنے اگر کسی سید صاحب کو حد (یعنی شرعی سزا) دینا ظاہر ہو جائے تو اُس پر فرض ہے کہ وہ یہ سزا دے، لیکن اس کے ساتھ ساتھ قاضی کے لیے یہ حکم بھی ہے کہ سزا دینے کی نیت نہ کرے بلکہ دل میں یہ نیت رکھے کہ شہزادے کے پیر میں کیچڑ (mud) لگ گئی ہے اُسے صاف کر رہا ہوں۔ (ملفوظات اعلیٰ حضرت ج ۳، ص ۳۹۶)

(10) سنی عالم، سید سے افضل (superior) ہے۔ اللہ پاک فرماتا ہے، ترجمہ (Translation): تم فرماؤ: کیا علم والے اور بے علم برابر ہیں؟ (پ ۲۳، سورۃ الزمر، آیت ۹) (ترجمہ کنز العرفان)۔ اور فرماتا ہے، ترجمہ (Translation): اللہ تم میں سے ایمان والوں کے اور ان کے درجات بلند فرماتا ہے جنہیں علم دیا گیا (پ ۲۸، سورۃ المجادلہ، ۱۱، آیت ۱۱) (ترجمہ کنز العرفان)۔ ان آیات کے بعد اعلیٰ حضرت رَحْمَةُ اللهِ عَلَيْهِ کچھ اس طرح فرماتے ہیں: تو

اللہ پاک کے نزدیک رشتے داری سے علم کا رتبہ (rank) بڑا ہے۔ سید صاحب جب کہ عالم نہ ہوں اگرچہ نیک آدمی ہوں مگر عالم سنی صحیح العقیدہ (جس کے اسلامی عقیدے (beliefs) صحیح ہوں) کے مرتبہ کو شرعاً نہیں پہنچتے۔ علماء فرماتے ہیں: نوجوان عالم کو بوڑھے غیر عالم سے آگے جانے کا حق حاصل ہے چاہے وہ غیر عالم قرشی بلکہ سید صاحب ہوں کہ اللہ پاک نے فرمایا: اللہ پاک عالموں کے درجے بلند فرمائے گا۔ یاد رہے! بلندی عطا فرمانے والا اللہ پاک ہے لہذا جو اس کو گھٹائے (یعنی کم کرے) گا، اللہ پاک اس کو جہنم میں ڈالے گا۔ (تثویر البصائر، ڈرفٹ خارج ۱۰، ص ۵۲۲، فتاویٰ رضویہ ج ۲۹، ص ۲۷۴، لخصاً)

172 ”کئی سو سال بعد بھی دونوں صحابیوں رَضِيَ اللهُ عَنْهُمَا کے جسم صحیح تھے“

حضرت حذیفہ بن یمان رَضِيَ اللهُ عَنْهُمَا کی وفات کا وقت جب قریب آیا تو رونے لگے۔ کسی نے وجہ پوچھی تو فرمایا: اس لئے نہیں رورہا کہ دنیا چھوٹ رہی ہے کیونکہ موت تو مجھے پیاری ہے (بلکہ رونے کی وجہ یہ ہے کہ) میں نہیں جانتا کہ مجھے آگے کیا پیش ہو گا؟ یعنی اللہ پاک مجھ سے راضی ہو گا یا ناراض؟ (ابن عساکر ج ۱۲ ص ۲۹۶)

انتقال کے کئی سو سال بعد غالباً 20 ذوالحجۃ الحرام 1351 ہجری کو کسی وجہ سے، مفتی اعظم عراق کے فتویٰ کے بعد حضرت حذیفہ رَضِيَ اللهُ عَنْهُ اور حضرت جابر رَضِيَ اللهُ عَنْهُ کے مبارک جسموں کو دوسری جگہ دفن (buried) کرنے کے لیے نکالا گیا تو دنیا بھر سے آنے والے لاکھوں عاشقانِ صحابہ و اہل بیت نے اپنی آنکھوں سے دیکھا کہ اللہ پاک کے پیارے رسول کے دونوں پیارے صحابیوں کے برکت والے جسم اور مبارک کفن صحیح اور سلامت ہیں، یہاں تک کہ داڑھی شریف کے پیارے پیارے بال بھی بالکل صحیح تھے۔ مبارک جسموں کو دیکھ کر یوں لگتا تھا کہ شاید ان کی وفات کو دو تین گھنٹے سے زیادہ وقت نہیں ہوا۔ (قبر کھل گئی ص ۱۵ تا ۱۴ ماخوذاً)

اس سچے واقعے سے سمجھ میں آیا کہ نیک بندوں کو بھی اللہ پاک کی رضا حاصل کرنے کی کوشش کرنی

چاہیے۔ اور ساتھ ساتھ صحابہ کرام رَضِيَ اللهُ عَنْهُمْ کا مقام بھی پتا چلا کہ انتقال کو ہزار سال سے زیادہ ہو گئے مگر جسم بالکل صحیح و سلامت رہا۔

حضرت حذیفہ رَضِيَ اللهُ عَنْهُ کا تعارف (Introduction):

آپ رَضِيَ اللهُ عَنْهُ کی کنیت (kunya) ابو عبد اللہ جبکہ لقب ”صاحبِ سرِّ رسول اللہ“ ہے یعنی رسول اللہ صَلَّى اللهُ عَلَيْهِ وَسَلَّمَ کے بتائے ہوئے کچھ راز (secret) جاننے والے۔ آپ رَضِيَ اللهُ عَنْهُ منافقین اور ان کی علامات (symptoms) کو جانتے تھے جیسا کہ ایک مرتبہ غیب کی خبریں بتانے والے پیارے آقا صَلَّى اللهُ عَلَيْهِ وَسَلَّمَ نے آپ رَضِيَ اللهُ عَنْهُ کو اپنے قریب بلا یا اور ایک ایک منافق کا نام بتایا۔ (معجم کبیر، ج ۳، ص ۱۶۳، حدیث: ۳۰۱۰)

جنتی صحابی رَضِيَ اللهُ عَنْهُ کی شان:

حضرت عمر فاروق رَضِيَ اللهُ عَنْهُ نے آپ رَضِيَ اللهُ عَنْهُ کو مدائن شہر کا گورنر (governor) بنا دیا۔ اتنے سادہ تھے کہ جب آپ مدائن میں آئے تو لوگ پہچان نہ سکے کہ آپ گورنر ہیں۔ (تاریخ ابن عساکر، ج ۱۲، ص ۲۸۶، ماخوذاً) کچھ وقت کے بعد جب حضرت عمر فاروق رَضِيَ اللهُ عَنْهُ کو آپ کی واپسی کا پتا چلا تو آپ رَضِيَ اللهُ عَنْهُ مدینے آنے والے راستے پر آگئے تاکہ دیکھیں کہ آپ کی پہلے والی حالت (condition) اور اب کی صورت حال میں کیا فرق ہے؟ جب آپ رَضِيَ اللهُ عَنْهُ کو پہلی حالت پر دیکھا (یعنی آپ خالی ہاتھ ہی تھے) تو (خوش ہو کر) آپ کو گلے سے لگایا اور فرمایا: تم میرے بھائی اور میں تمہارا بھائی ہوں۔ (الزہد للاحمد، ص ۲۰۰)

173 ”حضرت ابو جابر عبد اللہ شہید رَضِيَ اللهُ عَنْهُ“

حضرت جابر بن عبد اللہ رَضِيَ اللهُ عَنْهُ فرماتے ہیں کہ جب حضرت عبد اللہ رَضِيَ اللهُ عَنْهُ (یعنی میرے والد) غزوہ اُحد کے دن شہید (یعنی اللہ پاک کی راہ میں لڑتے ہوئے قتل (murder)) ہو گئے تو اللہ پاک کے رسول صَلَّى اللهُ عَلَيْهِ وَسَلَّمَ نے مجھ سے فرمایا: اے جابر! کیا میں تمہیں نہ بتاؤں کہ اللہ پاک نے تمہارے والد سے کیا فرمایا ہے

؟ میں نے عرض کی: ضرور بتائیے۔ فرمایا: اے عبد اللہ! مجھ سے مانگ میں تجھے عطا فرماؤں گا۔ تو تمہارے والد نے عرض کیا: یارب! مجھے دوبارہ زندگی عطا فرماتا کہ میں تیری راہ میں دوسری مرتبہ شہید ہو جاؤں۔ تو اللہ پاک نے فرمایا کہ میرا یہ فیصلہ ہے، ترجمہ (Translation): (تو کیا تم یہ سمجھتے ہو کہ) تم ہماری طرف لوٹائے نہیں جاؤ گے؟ (پ ۲۰، سورۃ القصص، آیت: ۳۹) (ترجمہ کنز العرفان) پھر تمہارے والد نے عرض کیا: مجھ سے پیچھے رہ جانے والوں تک یہ بات پہنچادے۔ تو اللہ پاک نے یہ آیت نازل فرمائی، ترجمہ (Translation): اور جو اللہ کی راہ میں شہید کئے گئے ہر گز انہیں مردہ خیال نہ کرنا بلکہ وہ اپنے رب کے پاس زندہ ہیں، انہیں رزق دیا جاتا ہے۔ (پ ۴، آل عمران: ۱۶۹) (ترجمہ کنز العرفان) (ابن ماجہ، کتاب الجہاد، رقم ۲۸۰۰، ج ۳، ص ۳۶۱)

اس سچے واقعے سے معلوم ہوا کہ صحابہ کرام رَضِيَ اللهُ عَنْهُمْ کو اللہ پاک سے بہت محبت تھی جیسی تو حضرت عبد اللہ رَضِيَ اللهُ عَنْهُ نے اللہ پاک کی راہ میں دوبارہ شہید ہونے کی خواہش (desire) کی۔

تعارُف (Introduction):

حضرت عبد اللہ رَضِيَ اللهُ عَنْهُ، مدینہ منورہ کے رہنے والے انصاری اور مشہور صحابی حضرت جابر رَضِيَ اللهُ عَنْهُ کے والد ہیں۔ (اسد الغابۃ، عبد اللہ بن عمرو بن حرام، ج ۳، ص ۳۵۳) آپ رَضِيَ اللهُ عَنْهُ کے جسم مبارک کو کسی وجہ سے دو مرتبہ قبر مبارک سے نکالنا پڑا۔ پہلی مرتبہ چھ (6) مہینے کے بعد نکالا گیا، تو وہ اسی حالت (condition) میں تھے جس حالت میں دفن (buried) کیا گیا تھا۔ (صحیح البخاری، کتاب الجنائز، حدیث ۱۳۵۱، ج ۱، ص ۴۵۴) حضرت جابر رَضِيَ اللهُ عَنْهُ فرماتے ہیں کہ میں نے دوسری مرتبہ چھیالیس (46) سال کے بعد اپنے والد ماجد (یعنی حضرت عبد اللہ رَضِيَ اللهُ عَنْهُ) کی قبر کو کسی وجہ سے کھود کر ان کے برکت والے جسم کو نکالا، تو میں نے ان کو اسی حالت (condition) میں پایا کہ اپنے زخم پر ہاتھ رکھے ہوئے تھے۔ جب ان کا ہاتھ ہٹایا گیا، تو زخم سے خون نکلنے لگا۔ پھر جب ہاتھ زخم پر رکھ دیا گیا تو خون بند ہو گیا۔ اور ان کا کفن جو (کپڑوں کی کمی کی وجہ سے صرف) ایک چادر کا تھا، وہ بالکل صحیح تھا۔ (حجۃ اللہ علی العالمین، ص ۶۱۵، مطبوعہ برکاتِ رضائند)

جنتی صحابی رَضِيَ اللهُ عَنْهُ کی شان:

حدیث شریف کی سب سے اہم کتاب ”بخاری شریف“ میں موجود ہے کہ حضرت عبد اللہ رَضِيَ اللهُ عَنْهُ نے رات میں اپنے بیٹے حضرت جابر رَضِيَ اللهُ عَنْهُ کو بلا کر فرمایا: میرے پیارے بیٹے! کل صبح جنگ اُحد میں سب سے پہلے میں ہی شہید ہو گا اور بیٹا سن لو! اللہ پاک کے رسول صَلَّى اللهُ عَلَيْهِ وَسَلَّمَ کے بعد تم سے زیادہ مجھے کوئی پیارا نہیں ہے لہذا تم میرا قرض (loan) ادا کر دینا اور اپنی بہنوں کے ساتھ اچھا سلوک کرنا۔ حضرت جابر رَضِيَ اللهُ عَنْهُ کہتے ہیں کہ واقعی صبح کو میدان جنگ میں سب سے پہلے میرے والد صاحب ہی شہید ہوئے۔ (بخاری، ج ۱، ص ۱۸۰، اسد الغابہ، ج ۳، ص ۲۳۲) معلوم ہوا کہ اللہ پاک کی عطا اور رسول پاک صَلَّى اللهُ عَلَيْهِ وَسَلَّمَ کے صدقے صحابہ کرام رَضِيَ اللهُ عَنْهُمْ کل کی باتیں بھی بتا دیتے ہیں۔

174 ”ایک دن موت آئے گی“

{ } ہر شخص کی جتنی زندگی طے (fixed) ہے اُس سے نہ زیادہ ہو سکتی ہے اور نہ ہی کم { } جب انسان کی زندگی کا وقت ختم ہو جاتا ہے تو اللہ پاک کے فرشتے رُوح نکالنے کے لئے آتے ہیں { } جس شخص کی رُوح نکالی جانی ہوتی ہے اُسے آس پاس (یعنی قریب) فرشتے ہی دکھائی دیتے ہیں { } مسلمان کے آس پاس رحمت کے فرشتے ہوتے ہیں جبکہ غیر مسلم کے آس پاس عذاب کے فرشتے ہوتے ہیں { } موت کے وقت ہر شخص کو یہ بات پتا چل جاتی ہے دین اسلام ہی حق اور سچا دین ہے لیکن اُس وقت اگر کوئی اسلام قبول کرے تو اس کا مسلمان ہونا قبول نہیں کیا جائے گا کیونکہ اُسے اپنی زندگی میں اسلام لانے کا حکم دیا گیا تھا اور اب وہ وقت ختم ہو گیا { } دنیا اور آخرت کے درمیان ایک اور دنیا ہے، جسے ”بَرزخ“ (یعنی پردہ) کہا جاتا ہے، مرنے کے بعد انسان اور جنات قیامت تک بَرزخ میں رہتے ہیں { } بَرزخ میں کوئی آرام میں ہوتا ہے اور کوئی تکلیف میں ہوتا ہے { } مرنے کے بعد بھی رُوح کا بدن کے ساتھ تعلق (relation) باقی رہتا ہے { } جس طرح دنیا میں جسم کو

پہنچنے والے آرام یا تکلیف کا احساس (feel) ہماری رُوح کو ہوتا تھا اُسی طرح مرنے کے بعد جسم کو پہنچنے والے آرام یا عذاب کا احساس بھی رُوح کو ہوتا ہے (اگرچہ رُوح جسم میں موجود نہ ہو) { مرنے کے بعد مسلمان کی رُوح مختلف (different) جگہوں پر رہتی ہے۔ مثلاً: O قبر میں O مکہ پاک میں خانہ کعبہ کے قریب، رَمَ زَم شریف کے کنویں (well) میں O آسمان وزمین کے درمیان O پہلے سے لے کر ساتویں آسمان تک O آسمانوں سے بھی اوپر O عرشِ الہی (4) کے نیچے فانوسوں (lanterns) میں O جنت کے بہت ہی اونچے مکانات میں { اسی طرح غیر مسلموں کی رُوح بھی مختلف (different) جگہوں پر رہتی ہے۔ مثلاً: O قبر میں O ملکِ یمن کے ایک نالے (drain) میں O پہلی سے لے کر ساتویں زمین تک O ساتوں زمینوں سے نیچے جہنم کی ایک وادی (valley) میں { جو کوئی بھی قبر پر آئے مرنے والا اُسے دیکھتا، پہچانتا اور اُس کی بات بھی سنتا ہے (جبھی تو ہم قبرستان جا کر انتقال کرنے والے مسلمانوں کو سلام کرتے ہیں) { ”تَنَسُّحُ“ اور ”آواگون“ یعنی یہ عقیدہ (belief) رکھنا کہ: مرنے کے بعد رُوح نکل کر کسی اور انسان یا جانور میں چلی جاتی ہے، (یہ عقیدہ رکھنا) کفر ہے { مرنے والا شخص بات بھی کرتا ہے، لیکن اُس کی بات انسان اور جنات کے علاوہ سارے حیوان سنتے ہیں { قبر مرنے والے کو دباتی بھی ہے۔ اگر مرنے والا مسلمان ہے تو ایسے دباتی ہے جیسے ماں پیار سے اپنے بچے کو گلے لگاتی ہے { اور اگر مرنے والا غیر مسلم ہو تو قبر اتنے زور سے دباتی ہے کہ پسلیاں (ribs) ایک دوسرے میں گھس جاتی ہیں۔ (بہار شریعت، ۱/۹۸ تا ۱۱۵ ماخوذاً) { انبیائے کرام عَلَیْہِمُ السَّلَام کو قبر نہیں دباتی۔ (شرح الصدور، ص ۱۱۰) نبی کریم صَلَّ اللهُ عَلَیْہِ وَسَلَّمَ نے فرمایا: جس نے مَرَضُ المَوْت (یعنی ایسی بیماری کہ جس میں یہ خوف ہو کہ اس مریض کا انتقال ہو جائے گا اور پھر اسی بیماری میں اُس کا انتقال بھی ہو جائے۔ فتاویٰ رضویہ، ۲۵۰/۲۵۷ ماخوذاً) میں سورۃُ الْاٰخِلَاص کی تلاوت کی وہ فتنہ قبر میں مبتلا نہیں ہوگا (یعنی قبر کی آزمائشوں سے بچے گا) اور قبر کے دبانے سے بھی حفاظت میں رہے گا۔ (حلیۃ الاولیاء، ۲/۲۳۳، حدیث: ۲۰۹۱)

175 ” درود و سلام کی برکتوں والی کتاب: دلائل الخیرات“

ایک مرتبہ حضرت شیخ محمد بن سلیمان جزولی رَحْمَةُ اللهِ عَلَيْهِ وُضُو كَرْنِے كے لئے ايك كنوئں (well) پر گئے مگر اُس ميں سے پاني نكالنے كے لئے كوئى چيز پاس نه تھى۔ شيخ پریشان تھے كہ كيا كريں؟ اتنے ميں ايك اُونچے مكان سے بچى نے ديكا تو كہنے لگی: يا شيخ! آپ وہى ہيں نا، جن كى نيكياء بہت مشہور ہيں، اس كے باؤ جو د آپ پریشان ہيں كہ كنوئں سے پاني كس طرح نكالوں! پھر اس بچى نے كنوئں ميں كچھ ڈالا۔ تھوڑى ہى دير ميں كنوئں كا پاني بڑھنا شروع ہو گیا يہاں تك كہ كنوئں سے نكل كر زمين پر گرنے لگا۔ شيخ نے وُضُو كيا اور اُس بچى سے كہنے لگے: ميں تمہيں قسم دے كر پوچھتا ہوں كہ تم مجھے بتاؤ كہ تم نے يہ كيسے كيا؟ اس بچى نے جواب ديا: ميں رسول كريم صَلَّ اللهُ عَلَيْهِ وَسَلَّمَ پر كثرت سے دُرُودِ پاك پڑھتى ہوں۔ يہ سُن كر حضرت شيخ سلیمان جزولی رَحْمَةُ اللهِ عَلَيْهِ نے قسم كھائى كہ ميں دُرُودِ و سلام كے فضائل پر كتاب ضرور لكھوں گا۔ (مطالع المسرات مترجم، ص ۳۴، ۳۳ لخصاً) پھر آپ نے ”دَلَائِلُ الْخَيْرَاتِ“ نام كى كتاب لكھی، جو كہ دنيا بھر كے عاشقانِ رسول ميں مشہور ہے۔

اس حكایت سے معلوم ہوا كہ درود شريف كى بہت بركتيں ہيں اور وہ لوگ جو درود و سلام سے دور ہيں، وہ دنيا و آخرت كے بہت بڑے فائدوں سے دور ہيں۔

تعارُف (Introduction):

دلائل الخیرات شریف لکھنے والے حضرت شیخ محمد بن سلیمان جزولی رَحْمَةُ اللهِ عَلَيْهِ كو كسى نے حسد (jealousy) كى وجہ سے زہر كھلا ديا اور آپ نمازِ فجر كے سجدے ميں انتقال فرما گئے۔ كسى وجہ سے سنت (77) سال كے بعد لوگ آپ كے مبارك جسم كو مزارِ شريف سے نكال كر "مراكش" لے آئے، آپ كا كفن سلامت اور بدن بالكل زندوں كى طرح تازہ اور نرم تھا۔

زندہ انسان کے جسم پر انگلی رکھ کر کسی جگہ کو دبایا جائے تو خون وہاں سے ہٹ جاتا ہے اور وہ جگہ سفید ہو جاتی ہے پھر جب انگلی ہٹائی جائے تو خون اس جگہ واپس آ جاتا ہے اور وہ سفیدی ختم ہو جاتی ہے کیونکہ زندہ انسان کا خون چل رہا ہوتا ہے۔ کسی نے آپ رَحْمَةُ اللَّهِ عَلَيْهِ کے چہرے پر انگلی رکھی تو خون ہٹ گیا اور وہ جگہ سفید ہو گئی اور جب ہٹائی تو پہلے کی طرح ہو گیا جس طرح زندہ انسان کا ہوتا ہے۔ انتقال سے پہلے آپ نے داڑھی کا خط بنوایا تھا (یعنی داڑھی کے علاوہ جو چہرے کے بال تھے وہ صاف کروائے تھے)، اس وقت بھی چہرہ اسی طرح تھا جیسے ابھی خط بنوایا ہو۔

آپ سلسلہ عالیہ شاذلیہ کے پیر صاحب تھے اور آپ کے چھ لاکھ، بارہ ہزار پینسٹھ (Six lakh, twelve thousand sixty five) مریدین تھے۔ آپ کا مزار مبارک "مراکش" میں ہے۔ بہت سے لوگ آپ کے مزار شریف پر دلائل الخیرات شریف پڑھتے ہیں۔ (مطالع المسرات، ص ۴، مطبوعہ فیصل آباد ٹلخفا)

176 ”پیشانی (forehead) چمک رہی تھی“

25 رجب المرجب 1430ھ بمطابق 18-07-2009 ہفتہ اور اتوار کی درمیانی رات باب المدینہ کراچی میں کئی گھنٹے تک بارش کا سلسلہ ہوا جس کی وجہ سے تقریباً 3 سال 7 مہینے 10 دن پہلے انتقال کرنے والے مفتی دعوت اسلامی الحاج الحافظ محمد فاروق عطاری رَحْمَةُ اللَّهِ عَلَيْهِ کی قبر کھل گئی۔ جو اسلامی بھائی صحرائے مدینہ میں موجود تھے انہوں نے قسم کھا کر کچھ یوں بتایا کہ ہم نے دیکھا کہ مفتی دعوت اسلامی رَحْمَةُ اللَّهِ عَلَيْهِ کی مبارک لاش اور کفن اس طرح صحیح تھے کہ جیسے ابھی ابھی انتقال ہوا ہو۔ چہرے کی ایک طرف سے کفن ہٹا ہوا تھا، عمامہ شریف، کان کے قریب زلفوں کا کچھ حصہ اور چمکتی ہوئی پیشانی (forehead) بھی نظر آرہی تھی۔

اس واقعے کے تقریباً دس (10) دن بعد شرعی رہنمائی لینے کے ساتھ مفتیان کرام، علمائے کرام، اور ہزاروں اسلامی بھائیوں کی موجودگی میں جانشین امیر اہلسنت ابو اُسید حاجی عبیدرضا ابن عطار مدنی دَامَتْ بَرَکَاتُہُمْ

انعالیہ قبر میں ہونے والا سوراخ دیکھنے کے لیے قبر میں اترے تاکہ یہ اندازہ لگائیں کہ جسم کو باہر نکالنے کی ضرورت ہے یا نہیں۔ انہوں نے اندر کا جائزہ لیا (view کیا) اور اندر ہی سے دعوتِ اسلامی کے ”دارالافتاء اہلسنت“ کے مفتی صاحب کو صورتِ حال (condition) بیان کی انہوں نے بدن باہر نہ نکالنے کا حکم فرمایا، جانشین امیر اہلسنت دامت بركاتہم العالیہ کو مووی کیمرہ دیا گیا، پرانی قبر کے اندرونی ماحول اور اوپر سے مٹی وغیرہ گرنے کے باوجود الحمد للہ! انہوں نے عمامہ شریف، پیشانی مبارک اور زلفوں کے بعض حصے کی مووی بنالی، جو کہ ”صحرائے مدینہ“ میں لگائی گئی مختلف اسکریمنوں پر ہزاروں اسلامی بھائیوں نے دیکھی (اور آج بھی www.dawateislami.net سے دیکھی جاسکتی ہے)۔

(فیضان سنت، باب غیبت کی تباہ کاریاں، جلد ۲، ص ۴۶۶ ملخصاً)

اس سچے واقعے سے پتا چلا کہ نیک لوگوں، نیک نسبتوں اور نیک ماحول کی بہت زیادہ برکتیں ہیں۔

تعارف (Introduction):

تبلیغ قرآن و سنت کی عالمگیر تحریک، دعوتِ اسلامی کی ”مرکزی مجلس شوریٰ“ کے رکن، شیخ طریقت، عالم شریعت، پابندِ سنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دامت بركاتہم العالیہ کے مرید، مفتی دعوتِ اسلامی الحاج الحافظ القاری حضرت علامہ مولانا مفتی محمد فاروق عطار مدنی رَحْمَةُ اللهِ عَلَيْهِ کے بارے میں خود ان کے پیرومرشد یعنی امیر اہلسنت دامت بركاتہم العالیہ کچھ اس طرح فرماتے ہیں کہ میرا احسنِ ظن (یعنی ان کے بارے میں اچھا گمان) ہے کہ وہ دعوتِ اسلامی کے مخلص مبلغ اور اللہ پاک سے ڈرنے والے بزرگ تھے اور گویا اس حدیثِ پاک میں جس طرح زندگی گزارنے کا فرمایا گیا ہے، اُن کی زندگی ایسی ہی تھی، حدیث میں ہے: كُنْ فِي الدُّنْيَا كَأَنَّكَ غَرِيبٌ يَعْنِي دُنْيَا فِي اس طرح رہو کہ گویا تم مسافر ہو۔ (صحیح بخاری ج ۴ ص ۲۲۳ حدیث ۶۴۱۶) ۱۸ محرم الحرام ۱۴۲۷ھ بمطابق 17-2-2006 بروز جمعہ نمازِ جمعہ پڑھنے کے بعد جب اپنے گھر (گلشن اقبال، باب المدینہ کراچی) آئے تو اچانک (suddenly) دل کی حرکت بند ہونے کی وجہ سے تقریباً 30 سال کی عمر میں جوانی میں ہی انتقال فرما گئے تھے۔ آپ رَحْمَةُ اللهِ عَلَيْهِ کو صحرائے مدینہ، باب المدینہ

کراچی میں دفن (buried) کیا گیا۔ (فیضان سنت، باب نبیت کی تباہ کاریاں، جلد ۲، ص ۳۶۶ ملخصاً)

177 ”مرنے کے بعد کیا ہوگا؟“

قبر میں آسانی یا تکلیف:

{ } جب مرنے والے کو قبر میں دفن دیا جاتا ہے تو دو (2) فرشتے اپنے کئی گز لمبے دانتوں سے زمین چیرتے ہوئے (tearing the ground) قبر میں آتے ہیں ان کی شکلیں بہت خوفناک (fearsome) ہوتی ہیں انہیں کالی اور نیلی اور دیگ (pot) جتنی بڑی ہوتی ہیں انہیں آنکھوں میں آگ بھڑک (flared up) کر ہی ہوتی ہے جسم کا رنگ بھی کالا ہوتا ہے اور پورے جسم پر بال ہوتے ہیں ان میں سے ایک کا نام ”مُنْكَر“ جبکہ دوسرے کا ”نَکِیْر“ ہوتا ہے { } یہ مرنے والے کو ڈانٹ کر اٹھاتے اور بہت سختی سے یہ تین (3) سوالات کرتے ہیں: (1) تیرا رب کون ہے؟ (2) تیرا دین کیا ہے؟ (3) (ایک صورت دکھا کر پوچھا جاتا ہے: ان کے بارے میں تو کیا کہتا تھا؟) { } مرنے والا نیک مسلمان ہو تو یہ جوابات دیتا ہے: (1) میرا رب اللہ پاک ہے (2) میرا دین اسلام ہے (3) (اور صورت دیکھ کر کہتا ہے کہ) یہ تو میرے نبی صَلَّى اللهُ عَلَيْهِ وَسَلَّمَ ہیں۔ اس کے بعد مسلمان کو اُس کے اعمال (نیک کام وغیرہ) کے مطابق مختلف نعمتیں دی جاتی ہیں اور اُس کا قیامت تک کا وقت بہت آرام میں گزرتا ہے { } جبکہ اگر مرنے والا غیر مسلم ہو تو ہر سوال کے جواب میں وہ یہی کہتا ہے: ”افسوس! مجھے تو کچھ معلوم نہیں، میں تو جو لوگوں کو کہتے سنتا تھا خود بھی وہی کہتا تھا (بہار شریعت، ج ۱، ص ۹۸ تا ۱۱۵ ماخوذاً) { } حضور صَلَّى اللهُ عَلَيْهِ وَسَلَّمَ نے فرمایا: قبر کا عذاب حق ہے۔ (بخاری، ۱/۳۶۳، حدیث: ۱۳۷۲) { } یہ عقیدہ (belief) رکھنا واجب اور لازم ہے (یعنی دل میں یہ بات مضبوطی سے بیٹھی ہو) کہ منکر نکیر سوالات کریں گے۔ (شرح الصواعی علی جوہرۃ التوحید، ص ۳۶۹، ۳۷۰) { } منکر نکیر کے سوالات روح و بدن دونوں سے ہونگے۔ (فتاویٰ رضویہ، ۹/۸۵۱ ملخصاً) { } ان سوالات کے بعد کافر اور جن گناہ گاروں کے لیے حکم ہوگا ان پر مختلف (different) عذابات کا سلسلہ شروع ہو جاتا ہے اور مرنے والا بہت زیادہ

تکلیفوں میں ہو گا } قبر میں نعمتوں کا ملنا یا عذاب ہونا حق اور سچ ہے، اس کا انکار (denial) کرنا گمراہی (یعنی جہنم میں لے جانے والا عقیدہ (belief) رکھنے والی بات) ہے۔ (بہار شریعت، ۱/۱۱۳ ملخصاً) } انسان جیسے بھی مرے، چاہے جل جائے، ڈوب جائے یا کوئی جانور اُسے کھا جائے ہر حال میں اُسے قبر کے سوالات کا جواب دینا ہوتا ہے اور پھر آگے نعمتوں یا عذاب کا سلسلہ بھی ہوتا ہے O جسم اگر چہ گل (یعنی melt ہو) جائے، جل جائے، مٹی ہو جائے، مگر اُس جسم کے اصلی حصے قیامت تک باقی رہیں گے، اور انہی پر عذاب و ثواب ہوتا ہے۔ یہ اصلی حصے بہت چھوٹے ہوتے ہیں کہ microscope سے بھی نظر نہیں آتے، نہ آگ اُنہیں جلا سکتی ہے، نہ زمین اُنہیں گلا سکتی ہے اور اُنہیں پر قیامت کے دن دوبارہ مکمل جسم بن جائے گا۔ اس کو یوں سمجھیں کہ جیسے: بچہ جب پیدا ہوتا ہے تو کتنا چھوٹا ہوتا ہے، پھر کتنا بڑا جوان ہو جاتا ہے، پھر بیماری میں کمزور ہو جاتا ہے، پھر بیماری کے بعد طاقت ور ہو جاتا ہے، ان سب تبدیلیوں (changes) سے کوئی نہیں کہہ سکتا کہ یہ شخص بدل گیا، اسی طرح قیامت کے دن ہو گا۔ (بہار شریعت، ۱/۱۱۲ ماخوذاً)

قبر میں بھی ان کے جسم سلامت رہتے ہیں:

{ انبیائے کرام عَلَیْہِمُ السَّلَام، اولیائے کرام رَحْمَةُ اللّٰهِ عَلَیْہِم، علمائے کرام، حافظِ قرآن، شہید (جو اللہ پاک کی راہ میں لڑتے ہوئے قتل (murder) کر دیا گیا)، ہمیشہ اللہ پاک کی نافرمانی سے بچنے والے اور اکثر دُرود شریف پڑھنے والے شخص کے بدن کو مٹی نہیں کھاتی۔ (بہار شریعت، ج ۱، ص ۱۱۳ ملخصاً) O انبیائے کرام عَلَیْہِمُ السَّلَام زندہ ہیں حدیث پاک میں ہے: انبیاء (عَلِیْہِمُ السَّلَام) زندہ ہیں اپنی قبروں میں نمازیں پڑھتے ہیں۔ (مسند ابی یعلیٰ، ۳/۲۱۶، حدیث: ۳۳۱۲) ملفوظاتِ اعلیٰ حضرت میں ہے: تمام انبیائے کرام عَلَیْہِمُ السَّلَام کے لیے (وفات) صرف ایک پل (a moment) کے لیے آنی ہے پھر ان کے لیے زندگی ہے۔ جو اس بات کا انکار (denial) کرے، وہ بد مذہب، گمراہ اور جہنم میں جانے کا حقدار (entitled) ہے۔ (ملفوظاتِ اعلیٰ حضرت، ص ۵۰۴ ماخوذاً) O جو انبیائے کرام عَلَیْہِمُ السَّلَام کے بارے میں کہے کہ ”وہ فوت ہو کر مٹی میں مل گئے“ ایسا شخص گمراہ (یعنی جہنم میں لے جانے والا عقیدہ (belief) رکھنے

والا) اور بے دین ہے (بہار شریعت، ۱/۱۱۵، ملخصاً) O روزانہ رات میں تَبْرَكَ الَّذِي بِيَدِهِ الْمُلْكُ (پوری سورت) پڑھنے والا عذابِ قبر سے محفوظ رہے گا۔ (ترمذی، ۴/۴۰۷، حدیث: ۲۸۹۹، مفہوما) O تلاوتِ قرآن کرنے والا بھی عذابِ قبر سے محفوظ رہے گا۔ (معجم اوسط، ۶/۴۰۷، حدیث: ۹۳۳۸، مفہوما) امام عمر نَسْفِي رَحْمَةُ اللهِ عَلَيْهِ نے فرمایا: اللہ پاک کا حکم ماننے والے مسلمان کو عذابِ قبر نہیں ہوگا لیکن اسے قبر دبائے گی۔ (بحر الکلام، ص ۲۱۹، ملخصاً)

178 ”تراویح کی جماعت“

حدیث شریف کی سب سے اہم کتاب ”بخاری شریف“ میں موجود ہے کہ: امیر المؤمنین حضرت عمر فاروق اعظم رَضِيَ اللهُ عَنْهُ ایک مرتبہ رَمَضان المبارک کے مہینے کی ایک رات مسجد میں گئے تو دیکھا کہ لوگ الگ الگ انداز سے تراویح پڑھ رہے ہیں، کوئی اکیلا تو کچھ حضرات کسی کے پیچھے پڑھ رہے ہیں۔ یہ دیکھ کر آپ رَضِيَ اللهُ عَنْهُ نے فرمایا: میں مناسب خیال کرتا ہوں کہ ان سب کو ایک امام کے ساتھ جمع کر دوں (یعنی یہ سب ایک امام کے پیچھے تراویح پڑھ لیں حالانکہ (although) اس انداز سے ایک امام کے پیچھے تراویح جماعت سے پڑھنے کا سلسلہ بیارے آقاصَلَّى اللهُ عَلَيْهِ وَسَلَّمَ کی ظاہری زندگی میں نہیں ہوا تھا، لیکن پھر بھی)، آپ رَضِيَ اللهُ عَنْهُ نے حضرت اَبِي بِن كَعْب رَضِيَ اللهُ عَنْهُ کو سب کا امام بنا دیا، پھر جب دوسری رات تشریف لائے اور دیکھا کہ لوگ باجماعت (تراویح) ادا کر رہے ہیں (تو بہت خوش ہوئے اور) فرمایا: نَعْمَ الْبِدْعَةُ هَذِهِ یعنی ”یہ اچھی بدعت ہے“۔

(بخاری ج ۱ ص ۶۵۸ حدیث ۲۰۱۰)

اس حکایت (سچے واقعے) سے ہمیں یہ درس (lesson) ملا کہ صحابہ کرام رَضِيَ اللهُ عَنْهُمْ نے دین میں اچھے طریقے نکالے ہیں تاکہ لوگ دین پر اچھے انداز سے عمل کر سکیں۔

179 ”قرآن کریم میں نقطوں اور اعراب کا آغاز“

حجاج بن یوسف کے ایجاد کردہ کاموں (invented works) میں سے یہ بھی ہے کہ اس نے سب سے پہلے قرآن پاک میں علامات (symptoms) لگائیں، اسی طرح زبر، زیر، پیش اور نقطوں وغیرہ بھی لگائے۔ قرآن پاک بہت خوبصورت انداز سے لکھنے کی کوشش کی لیکن اس طرح کا کام صحابہ کرام رَضِيَ اللهُ عَنْهُمْ نے نہیں کیا تھا۔ کہا جاتا ہے کہ حجاج بن یوسف نے تیس (30) قاریوں کو جمع کیا جنہوں نے ایک مہینے میں قرآن کریم کے حروف اور الفاظ کو گنا (count کیا) اور اگر اُمت (nation) کے پہلے خلیفہ حضرت ابو بکر صدیق رَضِيَ اللهُ عَنْهُ یا دوسرے خلیفہ حضرت عمر فاروق رَضِيَ اللهُ عَنْهُ یا تیسرے خلیفہ حضرت عثمان غنی رَضِيَ اللهُ عَنْهُ یا چوتھے خلیفہ حضرت علی المرتضیٰ رَضِيَ اللهُ عَنْهُ انہیں اس طرح قرآن کریم کے حروف گنتے ہوئے دیکھ لیتے تو یقیناً ان کے سروں پر دڑے (whip) لگاتے کہ فرمایا گیا کہ آخری زمانے میں قرآن کریم پڑھنے والے ایسے لوگ ہوں گے جو قرآن کریم کے حروف کی خوب حفاظت (protection) کریں گے مگر اس میں دیے گئے حکموں پر عمل نہیں کریں گے۔

حجاج بن یوسف اپنے زمانے میں سب سے بڑا قرآن کریم کا قاری تھا اور اُسے سب سے اچھا قرآن کریم یاد تھا، وہ ہر تین (3) دن میں قرآن پاک کا ختم کیا کرتا تھا مگر اس سے بڑھ کر قرآن کریم کی حکموں پر عمل نہ کرنے والا بھی کوئی نہ تھا۔ (توت القلوب ج ۲، ص ۲۹، ۳۸، ماخوذاً)

اس سچے واقعے سے پتا چلا کہ صحابہ کرام رَضِيَ اللهُ عَنْهُمْ کے زمانے کے بعد بھی دین میں جو نئے کام ہوں لیکن دین کی تعلیمات کے خلاف نہ ہوں، ان پر عمل کیا جاسکتا ہے جیسا کہ قرآن کریم میں نقطے وغیرہ بعد میں لگائے گئے مگر اب شاید دنیا میں ایک مسلمان بھی ایسا نہ ہو گا کہ جو نقطوں کے بغیر قرآن پاک پڑھ سکے (زبانی یاد ہونا، ایک الگ بات ہے) حالانکہ یہ نقطے کسی نیک پرہیزگار آدمی نے نہیں لگائے، ان کا لگانے والا بہت بڑا ظالم آدمی تھا۔

180 ”اچھے اور بُرے طریقے“

{} اللہ پاک فرماتا ہے: اے ایمان والو! ایسی باتیں نہ پوچھو جو تم پر ظاہر کی جائیں تو تمہیں بری لگیں۔ (ترجمہ کنز العرفان) (پ ۷، سورۃ المائدہ، آیت ۱۰۱) علماء فرماتے ہیں: اس آیت سے معلوم ہوا کہ جس کام کو شریعت نے منع نہ کیا ہو وہ جائز ہے۔ (صراط الجنان ج ۳، ص ۷۳ ملخصاً)

{} فرمانِ آخری نبی صَلَّی اللہُ عَلَیْہِ وَاٰلِہٖ وَسَلَّمَ: حلال وہ ہے جو اللہ پاک نے اپنی کتاب میں حلال فرمایا اور حرام وہ ہے جس کو اُس نے اپنی کتاب میں حرام فرمایا اور جس سے سکوت کیا (یعنی جس بارے میں کچھ ارشاد نہ فرمایا) تو وہ معاف (یعنی جائز) ہے۔ (ترمذی، کتاب اللباس، ۳/۲۸۰، الحدیث: ۱۷۳۲)

{} ہمارا دین قیامت تک کے لیے ہے، اس کے اصول ایسے ہیں کہ قیامت تک آنے والے، مختلف (different) قوم والے، مختلف ذہنوں والے، مختلف جگہوں (different places) پر رہنے والے، بعد میں آنے والے سب کے سب اس پر عمل کر سکیں۔ ہمیں ہمارے دین نے بتا دیا کہ یہ کام کرنا ثواب ہے، یہ کام گناہ والے ہیں، اس کے علاوہ جو کام کریں وہ منع نہیں ہے۔ وقت کے گزرنے کے ساتھ ساتھ لوگوں کی عادتیں بدلیں (habits change)، زندگی کے انداز بدلے، اب انہیں دین کے قریب لانے کے لیے کوئی ایسا کام کیا کہ دین جسے منع نہیں کرتا تو اچھی نیت کے ساتھ کر سکتے ہیں جیسے پہلے مسجدوں میں کھجور کے درخت کو پلر (columns) کی جگہ استعمال کیا جاتا تھا، اب مسجدیں مضبوط بنتی ہیں۔ اگر کوئی ایسا کام کیا کہ دین جس کی اجازت نہیں دیتا تو یہ گناہ کا کام ہے جیسے کہ اعلیٰ حضرت رَحْمَةُ اللہِ عَلَیْہِ نے اس کی مثال دی: شبِ براءت میں آتش بازی (fireworks) ہوتی ہے بیشک حرام اور پورا جرم ہے کہ اس میں مال کو ضائع (waste) کرنا بھی پایا جاتا ہے۔ (فتاویٰ رضویہ ج ۲۳ ص ۷۹ ملخصاً)

{} فرمانِ مُصطَفٰی صَلَّی اللہُ عَلَیْہِ وَاٰلِہٖ وَسَلَّمَ: جس نے اسلام میں اچھا طریقہ نکالا، اس کے لئے اسے نکالنے اور بعد میں اس پر عمل کرنے والوں کا ثواب ہے، اور ان عمل کرنے والوں کے ثواب میں سے بھی کچھ کم نہ ہوگا۔ جس نے

اسلام میں برا طریقہ نکالا، اس پر اس طریقہ کو نکالنے اور اس پر عمل کرنے والوں کا گناہ ہے اور اس پر عمل کرنے والوں کے گناہ میں بھی کوئی کمی نہ ہوگی۔ (صحیح مسلم، کتاب الزکاۃ، الحدیث: ۲۳۵۱، ص ۸۳۸)

بدعت:

{ } ”بدعت“ سے مراد ہر وہ نیا کام ہے جو سرکارِ مدینہ صَلَّى اللهُ عَلَيْهِ وَسَلَّمَ کے مبارک دور (یعنی آپ کی ظاہری زندگی) میں نہ تھا بعد میں کسی نے اس کو شروع کیا، اب اگر یہ کام شریعت سے ٹکراتا ہے تو اس بدعت کو ”بدعتِ سنیہ“ یعنی بُری بدعت کہتے ہیں، اسی کے بارے میں سرکارِ صَلَّى اللهُ عَلَيْهِ وَسَلَّمَ نے فرمایا کہ: یہ مردود ہے (صحیح مسلم، کتاب الاقضیہ، الحدیث: ۴۲۹۲، ص ۹۸۲، ملخصاً)۔ وہ نیا کام جو قرآن و سنت کے خلاف نہیں ہے اسکو بدعتِ مُباحہ یعنی جائز بدعت یا حَسَنَہ یعنی اچھی بدعت کہتے ہیں۔

{ } یوں بدعت کی تین قسمیں بنیں: (۱) اچھی بدعت (۲) بُری بدعت (۳) جائز بدعت۔ ان کی مثالیں: اچھی بدعت: جیسے مدرسوں کی تعمیر (construction)، درسِ نظامی (عالم کورس)، جشنِ ولادت اور میلاد کی محفلیں وغیرہ۔

بُری بدعت: جیسے بُرے عقیدے (beliefs)، شبِ برأت میں پٹانے پھوڑنا۔
جائز بدعت: جیسے ولیمے وغیرہ کی دعوت میں عمدہ عمدہ (یعنی بہترین) کھانے بنانا۔
{ } سرکارِ صَلَّى اللهُ عَلَيْهِ وَسَلَّمَ کے دنیا سے تشریف لے جانے کے بعد مسلمانوں میں کئی دینی نئے کام ہوئے جیسے:
O حضرت عمر رَضِيَ اللهُ عَنْهُ نے تراویح کی جماعت شروع کروائی لیکن حضور صَلَّى اللهُ عَلَيْهِ وَسَلَّمَ اور حضرت ابو بکر رَضِيَ اللهُ عَنْهُ کی زندگی میں ایسا نہیں ہوا تھا۔

O چاروں صحابہ (یعنی مسلمانوں کے پہلے، دوسرے، تیسرے اور چوتھے خلیفہ) رَضِيَ اللهُ عَنْهُمْ کے دنیا سے چلے جانے کے بعد، حجاج بن یوسف نے قرآنِ پاک میں نقطے و اعراب (زبر، زیر، پیش) لگوائے اور آج دنیا بھر میں نقطے والے قرآنِ پاک ہی موجود ہیں۔

O اسی طرح مسجد میں امام کے کھڑے ہونے کے لئے محراب (archway)، ولید کے دور میں حضرت عمر بن

عبدالعزیز رَحْمَةُ اللهِ عَلَيْهِ نے بنائی تھی۔

○ چھ (6) کلمے جو ہمارے ہاں کئی بچوں کو یاد ہوتے ہیں، یہ چھ (6) کلمے تو بہت بعد میں مسلمانوں میں اس طرح لکھنے، پڑھنے اور یاد ہونے لگے لیکن دین اور شریعت نے اسے منع نہیں کیا ہے لہذا یہ کام کرنا، جائز ہے۔

(بنیادی عقائد اور معمولات اہلسنت ص ۱۸۱ تا ۱۸۲ ماخوذاً)

○ پہلے امام صاحبان، مؤذن صاحبان، قاری صاحبان اور درسِ نظامی پڑھانے والوں کو وظیفہ یا مشاہرہ (salary) نہیں دی جاتی تھی، نہ اس طرح درسِ نظامی (جسے عالم کورس کہتے ہیں) پڑھایا جاتا تھا، نہ ”بخاری شریف“ پڑھانے سے پہلے ”افتتاحِ بخاری شریف“ اور ختم ہونے پر ”اختتامِ بخاری شریف“ کے اجتماعات ہوتے تھے بلکہ خود ”بخاری شریف“ بھی کئی سو سال کے بعد لکھی گئی ہے۔

181 ”قرآن جمع کیا گیا“

اُمت (nation) کے سب سے پہلے خلیفہ حضرت صدیق اکبر رَضِيَ اللهُ عَنْهُ جب خلیفہ بنے تو بعض جھوٹے لوگ ایسے کھڑے ہوئے کہ اپنے آپ کو نبی کہنے لگے (حالانکہ ہمارے نبی صَلَّى اللهُ عَلَيْهِ وَسَلَّمَ تو آخری نبی ہیں، خود فرمایا کہ: میرے بعد کوئی نبی نہیں ہے) (صحیح البخاری، کتاب المغازی، الحدیث: ۴۳۱۶، ج ۳، ص ۱۴۴)، دین اسلام کے ان دشمنوں کے خلاف جنگ ہوئی تو اس میں بہت سارے حافظ صحابہ کرام رَضِيَ اللهُ عَنْهُمْ شہید ہو گئے (یعنی اللہ پاک کی راہ میں لڑتے ہوئے قتل (murder) کر دیے گئے)۔

اُمت کے دوسرے خلیفہ، حضرت عمر فاروق رَضِيَ اللهُ عَنْهُ امیر المؤمنین، حضرت ابو بکر صدیق رَضِيَ اللهُ عَنْهُ کے پاس حاضر ہو کر عرض کرنے لگے کہ اس لڑائی میں بہت سے وہ صحابہ کرام رَضِيَ اللهُ تَعَالَى عَنْهُمْ شہید ہو گئے ہیں جنہیں قرآنِ پاک یاد تھا، اگر اسی طرح جنگوں میں حافظ شہید ہوتے رہے اور قرآنِ عظیم کو ایک جگہ لکھا ہوا جمع نہ کیا گیا تو مسلمان پریشان ہو جائیں گے، میرا مشورہ یہ ہے کہ آپ اس بات کا حکم دیں کہ قرآن مجید کی سب سورتیں ایک جگہ لکھی جائیں۔ حضرت ابو بکر صدیق رَضِيَ اللهُ عَنْهُ نے فرمایا: جو کام حضور صَلَّى اللهُ عَلَيْهِ وَسَلَّمَ

نے نہ کیا وہ ہم کیسے کریں؟ حضرت عمر فاروق رَضِيَ اللهُ عَنْهُ نے عرض کی: حضور صَلَّى اللهُ عَلَيْهِ وَسَلَّمَ نے یہ کام نہ کیا لیکن خدا کی قسم! یہ کام بھلائی کا ہے۔ حضرت ابو بکر صدیق رَضِيَ اللهُ عَنْهُ کو ان کا مشورہ پسند آگیا اور آپ نے حضرت زید بن ثابت رَضِيَ اللهُ عَنْهُ کو قرآن مجید جمع کرنے (یعنی ایک جگہ لکھنے) کا حکم دے دیا۔ (بخاری، ج ۳، ص ۳۹۸، حدیث: ۳۹۸۶، ماخوذاً) یہاں تک کہ کچھ دنوں میں اَلْحَمْدُ لِلّٰہ! سارا قرآنِ عظیم ایک جگہ لکھ لیا گیا۔ اور بعد میں اُمّت (nation) کے تیسرے خلیفہ حضرت عثمان غنی رَضِيَ اللهُ عَنْهُ نے اس قرآنِ پاک کی طرح مزید قرآنِ پاک (copies) تیار کروا کے مختلف علاقوں میں بھیج دیے۔ (بخاری، ج ۳، ص ۳۹۹، حدیث: ۳۹۸۷، ملخصاً) اُمّت کے چوتھے خلیفہ حضرت علی رَضِيَ اللهُ عَنْهُ کے مشورے پر امیر المؤمنین حضرت عثمان غنی رَضِيَ اللهُ عَنْهُ نے قرآنِ پاک یوں بھیجے تھے، آپ نے یہ مشورہ قبول کر کے قرآنِ پاک کے فیضان کو عام کیا اس لیے آپ کو ”جامع القرآن“ (یعنی قرآنِ پاک کو جمع کرنے والا) کہا جاتا ہے۔ (فتاویٰ رضویہ، ۲۶/۲۵۲-۲۳۹، ملخصاً)

حدیث شریف کی سب سے اہم کتاب ”بخاری شریف“ وغیرہ میں موجود اس واقعے سے معلوم ہوا کہ
 ہمارے چاروں خلیفہ (پہلے: صدیق اکبر رَضِيَ اللهُ عَنْهُ، دوسرے: فاروق اعظم رَضِيَ اللهُ عَنْهُ، تیسرے: عثمان غنی رَضِيَ اللهُ عَنْهُ اور چوتھے حضرت علی رَضِيَ اللهُ عَنْهُ، سب کے سب) اسلام اور مسلمانوں کی دینی حالت (condition) کے بارے میں سوچتے اور ضرورت ہوتی تو اسلام میں ایسا نیا کام لے آتے یا نیا کام لانے کا مشورہ دیتے کہ جو دین کے اصول کے خلاف نہ ہو۔

182 ”برے طریقے“

سن ۸۰ ہجری میں حجاج ایک ظالم گورنر (governor) تھا، اس کے وقت میں جنتی صحابی حضرت انس بن مالک رَضِيَ اللهُ عَنْهُ فرمایا کرتے کہ سرکارِ مدینہ صَلَّى اللهُ عَلَيْهِ وَسَلَّمَ کے زمانے میں جو چیزیں تھیں آج میں ہر چیز کو بدلا ہوا دیکھ رہا ہوں، لیکن یہ ایک بات باقی ہے کہ گواہی دی جاتی ہے کہ اللہ پاک کے علاوہ کسی اور کی عبادت نہیں کی

جائے گی۔ عرض کی گئی: اے ابو حمزہ! کیا نماز بھی بدل گئی ہے؟ فرمایا: کیا انہوں نے نماز میں ان باتوں کو شامل نہیں کر دیا جو پہلے نہ تھیں؟ آپ رَضِيَ اللهُ عَنْهُ کی مُراد یہ تھی کہ اب نماز دیر سے پڑھی جاتی ہے (قوت القلوب ج ۲، ص ۵۱، ۵۰)۔ (یاد رہے! فجر میں اتنی دیر کرنا مکروہ ہے کہ سورج نکلنے کا شک ہونے لگے (بہار شریعت ج ۳، ص ۴۵۱، مسئلہ ۵، لمخصاً) اسی طرح! مغرب میں اتنی دیر کرنا مکروہ (یعنی ناجائز و گناہ) ہے کہ (بڑے بڑے ستاروں کے علاوہ) چھوٹے چھوٹے ستارے بھی چمک جائیں (نظر آنے لگیں)۔ (فتاویٰ رضویہ، مج ۵ ص ۵۳ لمخصاً))

اس حکایت سے پتا چلا کہ بُرا طریقہ یا بُری بدعت کسی بھی زمانے میں کوئی بھی نکالے وہ بُری ہی ہے۔

183 ”اچھی بُری بدعت“

بُری بدعت:

{ فرمانِ آخری نبی صَلَّى اللهُ عَلَيْهِ وَسَلَّمَ: ہر بدعت (یعنی نئی بات) گمراہی ہے اور ہر گمراہی جہنم میں (لے جانے والی) ہے۔ (سُنَنِ النَّسَائِيِّ ج ۲، ص ۱۸۹)

{ فرمانِ مُصْطَفَى صَلَّى اللهُ عَلَيْهِ وَسَلَّمَ: بدترین (یعنی سب سے بُرے) کام نئے طریقے ہیں ہر بدعت (یعنی نئی بات) گمراہی ہے۔ (صحیح مسلم ص ۳۳۰ حدیث ۸۶۷)

{ بُری بدعت کو ”بدعتِ سیدہ“ کہتے ہیں اور بُری بدعت کا سب سے بڑا معنی یہ ہے کہ مسلمان کہلانے والوں نے اسلام میں بُرے عقیدوں (beliefs) کا اضافہ کیا، جن کا تعلق اسلام سے نہیں ہے۔ جس ”بدعت“ یا ”بدعتی“ (یعنی دین میں نیا کام کرنے والے) کی سخت برائیاں آئی ہیں، اُس سے مراد ایسے لوگ اور ایسے کام ہیں۔ (مراۃ ج ۱، ص ۱۱۴ ماخوذاً) یاد رہے! اگر کفریہ عقیدے کا اضافہ کیا تو وہ ”بدعت“ نہیں بلکہ ”کفر“ ہے اور ایسا کرنے والا مسلمان نہیں رہتا، جیسے: پیارے آقا صَلَّى اللهُ عَلَيْهِ وَسَلَّمَ کے بعد کسی کو ”نیابی“ ماننا۔

{ اب بُری بدعت کے تین معنی ہیں (1) نیا کام جو حضور صَلَّى اللهُ عَلَيْهِ وَسَلَّمَ کے دنیا سے تشریف لے جانے کے بعد

شروع ہوا مگر وہ کام ایسا ہو کہ اسلام اُس سے منع کرتا ہو (2) خلاف سنت کام جو سنت کو مٹائے (3) برے

عقیدے (beliefs) جو بعد میں پیدا ہوئے۔ (جاء الحق، ج ۱، ص ۱۷۷، ۱۷۸، مطبوعہ لاہور ماخوذاً)

{ } بُری بدعت مکروہ، حرام، گناہِ صغیرہ اور گناہِ کبیرہ ہر طرح کی ہوتی ہے۔ (فتاویٰ رضویہ جلد ۲۱، ص ۱۶۱ ملخصاً)

بُری بدعت کی مثالیں:

{ } تمام ایسے عقیدے (beliefs) جو پہلے نہ تھے، بعد میں لوگوں نے بنا لیے۔

{ } پیارے پیارے صحابہ رَضِيَ اللهُ عَنْهُمْ کے وقتوں میں بھی بُرے لوگوں نے بُرے عقیدے (beliefs) ایجاد کیے

جیسے: کسی نے اپنے آپ کو نبی کہا (حالانکہ پیارے آقا صَلَّى اللهُ عَلَيْهِ وَسَلَّمَ نے فرمایا: میں آخری نبی ہوں (ترمذی، ج

۲، ص ۹۳، حدیث: ۲۲۲۶)) یہ عقیدہ رکھنا تو کفر ہے، اس طرح کے لوگوں نے اسلام میں گمراہ کرنے (یعنی جہنم میں

لے جانے والا عقیدے (belief)) بھی نکالے، وہ سب عقیدے (belief) بھی بُری بدعتیں ہیں۔ اس

مُبَارک زمانے میں بھی بعض لوگ ایسے ہوئے کہ جنہوں نے تقدیر کے اسلامی عقیدے (Islamic

beliefs) میں اختلاف کیا اور گمراہ کرنے (یعنی جہنم میں لے جانے) والے عقیدے (beliefs) لوگوں کو بتانا

شروع کیے، تو یہ عقیدے (beliefs) ”بدعتِ سیئہ“ ہی ہیں۔ حضرت ابن عمر رَضِيَ اللهُ عَنْهُمَا نے تقدیر

کا انکار (denial) کرنے کو ”بدعتی“ کہا (مرآة ج ۱، ص ۱۱۴ ماخوذاً) { } اب اگر کوئی کہے کہ (معاذ اللہ! یعنی اللہ کی

پناہ) اللہ پاک جھوٹ بول سکتا ہے۔ یا کوئی کہے کہ (معاذ اللہ! یعنی اللہ پاک کی پناہ) حضور صَلَّى اللهُ عَلَيْهِ وَسَلَّمَ

کو غیب کا علم نہیں تھا تو یہ عقیدے (beliefs) بھی بدعت ہیں کہ پہلے نہ تھے اب لوگوں نے اپنا عقیدہ بنا

لیا۔ (جاء الحق، ج ۱، ص ۱۷۷، ۱۷۸، مطبوعہ لاہور ماخوذاً) (یاد رہے! جو یہ کہے یا یہ عقیدہ رکھے کہ اللہ پاک نے اپنے محبوب

صَلَّى اللهُ عَلَيْهِ وَسَلَّمَ اور دیگر انبیاء کرام عَلَيْهِمُ السَّلَام کو اپنے بعض غیب کا علم بھی نہیں دیا (یعنی علم غیب میں سے کچھ

علم بھی نہ دیا) تو ایسا کہنے والا یا ایسا عقیدہ (belief) رکھنے والا کافر ہے۔ (فتاویٰ رضویہ جلد ۲۹، ص ۳۱۶ ملخصاً)

{ } اگر جاہل لوگ ایسا کرتے ہیں کہ جہاں (فوت ہونے والی کی) میت کو نہلایا ہو، وہاں چالیس (40) رات تک

اس لیے چراغ (lamp) جلاتے ہیں کہ مرنے والا روز یہاں آتا ہے، اگر روشنی نہیں ہوتی تو گھبرا (یعنی پریشان ہو) کر چلا جاتا ہے یا گھر سے چراغ (lamp) جلا کر، اُس کی قبر تک لے جاتے ہیں تاکہ مرنے والا نہ گھبرائے ان دونوں کاموں کے لیے چراغ جلانا، پیسے برباد کرنا اور اسراف ہے۔ یہ کام عملی بدعت اور یہ نظریہ عقیدے (beliefs) کی بھی بدعت ہے۔ (فتاویٰ رضویہ جلد ۹، ص ۵۰۲ ماخوذاً)

{} جس طرح انتقال والے گھر پر عورتیں جمع ہوتی ہیں اور ان کے کھانے وغیرہ کا اہتمام (arrangement) میت کے گھر والوں کو کرنا پڑتا ہے۔ وہ کھانا فاتحہ و ایصال ثواب نہیں ہے بلکہ وہ تو مہمان نوازی اور دعوت ہے۔ غم (مثلاً انتقال) کے موقع پر ایسی مہمان نوازی اور دعوت کی اجازت نہیں لہذا علماء نے اسے بُری بدعت کہا ہے۔ (فتاویٰ رضویہ، ۹/۶۷۱ ماخوذاً)

{} ہمارے ہاں جس طرح تقریبوں (events) پر آتش بازی (fireworks) کی جاتی ہے یہ بُری بدعت ہے۔ (فتاویٰ رضویہ، ۸/۵۸۳ ماخوذاً)

{} نماز قضاے عمری کہ رمضان المبارک کے آخری جمعہ میں پڑھی جاتی ہے اور سمجھا جاتا ہے کہ ساری قضا نمازیں ادا ہو گئیں یہ بُری بدعت ہے۔ (فتاویٰ رضویہ، ۸/۱۵۶ ملخصاً)

اچھی بدعت:

{} فرمانِ آخری نبی صَلَّى اللهُ عَلَيْهِ وَسَلَّمَ: تمام اعمال کا ثواب نیتوں سے ہے اور ہر آدمی کے لئے وہی ہے جو اس نے نیت کی۔ (صحیح البخاری، کتاب بدء الوعی، الحدیث: ۱، ج ۱، ص ۵)

{} جسے مسلمان اچھا سمجھیں وہ اللہ پاک کے یہاں بھی اچھا ہے۔ (مسند امام احمد، مسند عبد اللہ بن مسعود رضی اللہ عنہ، ۲/۱۶، الحدیث: ۳۶۰۰)

{} جو نیا کام حضور صَلَّى اللهُ عَلَيْهِ وَسَلَّمَ کے بعد ایجاد ہوا، نہ وہ خلاف سنت ہونہ دین اُسے منع کرتا ہو، وہ جائز ہے اور اگر وہ کام کوئی نیکی ہو تو وہ اچھی بدعت ہے۔ (جاء الحق، ج ۱، ص ۱۷۸، ۱۷۷، مطبوعہ لاہور ماخوذاً)

اچھی بدعت کی مثالیں:

{ سبز گنبد: } جسے ہر عاشق رسول بار بار دیکھنا چاہتا ہے، یہ بھی اچھی بدعت ہے کیوں کہ وہ سرکارِ صَلَّی اللہُ عَلَیْہِ وَاٰلِہٖ وَسَلَّمَ کے دنیا سے تشریف لے جانے کے کئی سو سال بعد بنا ہے۔

{ اذان و اقامت سے پہلے بِسْمِ اللہِ اور درودِ پاک پڑھنا: }

O فرمانِ آخری نبی صَلَّی اللہُ عَلَیْہِ وَاٰلِہٖ وَسَلَّمَ: جو کام بِسْمِ اللہِ سے شروع نہیں کیا جاتا وہ ادھورا (incomplete) رہ جاتا ہے۔ (کنز العمال، کتاب الاذکار، ج ۱، ص ۲۷۷، رقم الحدیث: ۲۴۸۷، مطبوعہ دارالکتب العلمیہ بیروت)

O فرمانِ مُصطَفٰی صَلَّی اللہُ عَلَیْہِ وَاٰلِہٖ وَسَلَّمَ: جو بھی اہم کام اللہ پاک کے ذکر اور اس کے بعد درود شریف سے شروع نہیں کیا جاتا وہ نامکمل، ادھورا اور برکت سے خالی ہے۔ (القول البدیع، ص ۴۵۴)

O اذان و اقامت سے پہلے درود میں یہ احتیاط کرنی چاہئے کہ درود شریف پڑھنے کے بعد کچھ وقفہ کرے پھر اذان یا اقامت کہے تاکہ درود شریف اور اذان و اقامت کے درمیان فاصلہ (gap) ہو جائے یا درود شریف کی آواز اذان و اقامت کی آواز سے کم رہے تاکہ دونوں کے درمیان فرق رہے اور درود شریف کو اقامت کا حصہ (part) نہ سمجھا جائے۔ (بنیادی عقائد اور معمولاتِ اہلسنت ص ۱۰۸ تا ۱۱۰ ملخصاً) درود شریف پڑھنے کے بعد اذان توجہ سے سننے یا نماز سے پہلے موبائل بند کرنے کا کہنا بھی ایک اچھا کام ہے کہ اس سے بھی درود شریف اور اذان وغیرہ میں (gap) ہو جاتا ہے۔

{ انگوٹھے چومنا: }

حضرت ابو بکر صدیق رَضِيَ اللهُ عَنْهُ نے جب مؤذن کو اَشْهَدُ اَنَّ مُحَمَّدًا رَسُوْلُ اللّٰهِ کہتے سنا تو یہ دُعا پڑھی: اَشْهَدُ اَنَّ مُحَمَّدًا عَبْدُهٗ وَرَسُوْلُهٗ، رَضِيْتُ بِاللّٰهِ رَبًّا وَبِالْاِسْلَامِ دِيْنًا وَبِمُحَمَّدٍ صَلَّى اللّٰهُ تَعَالٰی عَلَیْہِ وَسَلَّمَ نَبِيًّا، پھر دونوں کلمے کی انگوٹھوں کے نیچے کا حصہ چوم کر آنکھوں سے لگالیا، اس پر پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو ایسا کرے جیسا میرے پیارے (صدیق) نے کیا اس کے لئے میری شفاعت حلال ہو جائے گی۔ (القاصد الحسنیۃ حروف الہی حدیث ۱۰۲۱ مطبوعہ دارالکتب العلمیہ بیروت ص ۳۸۴ ملخصاً)

{ بڑی راتوں میں عبادت: }

○ رجب میں ایک ایسی رات ہے جس میں عبادت کرنے والے کیلئے سو (100) سال کی نیکیوں کا ثواب لکھا جاتا ہے اور یہ رجب کی ستائیسویں (27th) رات ہے، جو اس رات بارہ (12) رکعت نفل اس طرح پڑھے کہ ہر رکعت میں سورہ فاتحہ پڑھے اور (بارہ (12) رکعت پڑھنے کے بعد، نماز سے باہر یہ کلمات پڑھے) سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ سو (100) مرتبہ پڑھے اور اللہ پاک سے سو (100) مرتبہ استغفار کرے (مثلاً سو (100) مرتبہ اَسْتَغْفِرُ اللَّهَ کہے) اور نبی پاک صَلَّى اللَّهُ عَلَيْهِ وَسَلَّمَ پر سو (100) بار درود پڑھے اور اپنے لیے دنیا و آخرت میں سے جو چاہے مانگے اور صبح کو روزہ رکھے تو بے شک اللہ پاک اس کی سب دعاؤں کو قبول فرمائے گا، سوائے اس دعا کے جو گناہ کی ہو۔ (ماثبت بالسنة، ص ۱۵۰، شعب الإيمان، ۳/۳، ۳۷۴، حدیث: ۳۸۱۲)

○ رسول کریم صَلَّى اللَّهُ عَلَيْهِ وَسَلَّمَ نے فرمایا کہ جب شعبان کی پندرہویں (15th) رات ہو تو رات کو جاگا کرو اور اس کے دن میں روزہ رکھو جب سورج غروب ہوتا ہے تو اس وقت سے اللہ پاک فرماتا ہے اور (اپنی شان کے مطابق) اعلان کرتا ہے کہ: کوئی ہے مغفرت مانگنے والا تاکہ میں اس کو بخش دوں، ہے کوئی رزق مانگنے والا تاکہ میں اس کو رزق دوں، ہے کوئی مصیبت والا کہ میں اس کو اس (مصیبت) سے نجات دوں۔ یہ اعلان فجر کا وقت شروع ہونے تک ہوتا رہتا ہے۔ (ابن ماجہ، کتاب اقامة الصلاة، ۲/۱۶۰، حدیث: ۳۸۸۰ التلخیصاً)

{} میلاد شریف منانا:

○ میلاد کا معنی ہے ”پیدا ہونا“ اور ہمارے ہاں جو میلاد شریف ہوتے ہیں، اُس کا مطلب پیارے آقا صَلَّى اللَّهُ عَلَيْهِ وَسَلَّمَ کا ذکر کرنا، اُن کے فضائل بیان کرنا ہے چاہے دو آدمی مل کر کریں یا ہزاروں۔ اس محفل میں تلاوت قرآن مجید ہوتی ہے، اللہ پاک کی حمد ہوتی ہے، اللہ پاک کے محبوب صَلَّى اللَّهُ عَلَيْهِ وَسَلَّمَ کی نعتیں پڑھی جاتی ہیں، قرآن و حدیث سے اُن کی شان بیان کی جاتی ہے اُن پر صلوة و سلام پیش کیا جاتا اور مسلمانوں کو کھانا کھلایا جاتا ہے۔ اس میں کوئی بات بھی ناجائز نہیں اور یہ سب الگ الگ ثواب کے کام ہیں۔ تو جب یہ ثواب کے کام مل جائیں تو یہ محفل ناجائز کیسے ہو جائے گی؟

○ صحابہ کرام رَضِيَ اللهُ عَنْهُمْ نے بھی مل کر سرکارِ صَلَّى اللهُ عَلَيْهِ وَسَلَّمَ کا ذکر کیا ہے جیسا کہ حضرت امیر معاویہ رَضِيَ اللهُ عَنْهُ بیان کرتے ہیں کہ نبی پاک صَلَّى اللهُ عَلَيْهِ وَسَلَّمَ اپنے صحابہ (رَضِيَ اللهُ عَنْهُمْ) کے ایک حلقے کے قریب سے گزرے تو ان سے پوچھا: تمہیں کس چیز نے یہاں بٹھایا ہے؟ انہوں نے عرض کی: ہم اس لیے بیٹھے ہیں تاکہ ہم اللہ پاک کو پکاریں اور اس کی اس بات پر حمد کریں کہ اُس نے ہمیں اسلام کی طرف ہدایت دی (کہ ہم مسلمان ہوئے) اور آپ صَلَّى اللهُ عَلَيْهِ وَسَلَّمَ کے ذریعے، ہم پر احسان کیا۔ (یہ سن کر) فرمایا: تمہیں اللہ کی قسم! کیا تم صرف اسی کام کے لیے بیٹھے ہو؟ صحابہ کرام رَضِيَ اللهُ عَنْهُمْ نے عرض کی: اللہ پاک کی قسم! ہم اسی کام کے لیے بیٹھے ہیں۔ تو آپ صَلَّى اللهُ عَلَيْهِ وَسَلَّمَ نے فرمایا: میں نے تم سے تہمت کی وجہ سے حلف (قسم) نہیں اٹھوایا (یعنی تمہیں جھوٹا نہیں سمجھتا) بلکہ میرے پاس جبرائیل (عَلَيْهِ السَّلَام) آئے اور انہوں نے مجھ سے عرض کی: اللہ پاک فرشتوں کے سامنے تم پر فخر فرماتا (یعنی خوش ہوتا) ہے۔ (سنن نسائی ج ۸، ص ۲۴۹)

○ حضرت عائشہ صدیقہ رَضِيَ اللهُ عَنْهَا کہتی ہیں اللہ پاک کے رسول صَلَّى اللهُ عَلَيْهِ وَسَلَّمَ (جنتی صحابی) حسان بن ثابت (رَضِيَ اللهُ عَنْهُ) کے لئے مسجد میں منبر لگاتے (یعنی ایسی سیڑھیاں، جن پر امام صاحب کھڑے ہو کر جمعے کے دن عربی میں ایک قسم کا بیان کرتے ہیں) اور وہ منبر پر کھڑے ہو کر آپ صَلَّى اللهُ عَلَيْهِ وَسَلَّمَ (کی نعمتیں پڑھتے اور) حضور صَلَّى اللهُ عَلَيْهِ وَسَلَّمَ کی شان کے خلاف (against) بولنے والوں کا جواب دیتے، پھر اللہ پاک کے رسول صَلَّى اللهُ عَلَيْهِ وَسَلَّمَ فرماتے کہ جب تک حسان (رَضِيَ اللهُ عَنْهُ) اللہ کے رسول کے خلاف بولنے والوں کے جواب دیتے ہیں روح القدس (یعنی جبریل عَلَيْهِ السَّلَام) ان کے ساتھ ہوتے ہیں۔ (سنن ابوداؤد، ج ۴، ص ۳۰۴، بیروت)

○ اللہ پاک کے رسول صَلَّى اللهُ عَلَيْهِ وَسَلَّمَ سے پیر شریف کے روزے کے بارے میں سوال کیا گیا تو فرمایا: فِيهِ وُلْدٌ وَفِيهِ أُنْزِلَ عَلَيَّ اِسى دن میری ولادت ہوئی اور اسی دن مجھ پر وحی نازل ہوئی۔ (صحیح مسلم، ص ۵۹۱، حدیث: ۱۱۶۲)

○ ربیع الاول کے مہینے میں خاص طور پر میلاد شریف کی محفلیں ہوتی ہیں کیونکہ یہ وہی برکت والا مہینا ہے کہ جس میں نبی پاک صَلَّى اللهُ عَلَيْهِ وَسَلَّمَ اس دنیا میں تشریف لائے تھے۔ اس مہینے میں عاشقانِ رسول، پیارے آقا صَلَّى اللهُ عَلَيْهِ وَسَلَّمَ کے ساتھ ہوتے ہیں۔

اللَّهُ عَلَيْهِ وَسَلَّمَ کی تعظیم (respect) کیلئے، پرچم لگاتے، گھروں کو سجاتے، روشنیاں کرتے اور بارہ (12) ربیع الاول کو جلوس نکالتے ہیں۔

○ اللہ پاک فرماتا ہے: اور اپنے رب کی نعمت کا خوب چرچا کرو۔ (پ ۳۰، سورۃ الضحیٰ، آیت: ۱۱) (ترجمہ کنز العرفان)

○ اللہ پاک نے یہ بھی فرمایا: اللہ کے فضل اور اس کی رحمت پر ہی خوشی منانی چاہیے، یہ اس سے بہتر ہے جو وہ جمع کرتے ہیں۔ (پ ۱۱، سورۃ یونس، آیت: ۵۸) (ترجمہ کنز العرفان)

○ عقل کا بھی تقاضا ہے کہ میلاد شریف منانا چاہیے کیونکہ اس کے بہت سے فائدے ہیں، ان فائدوں میں سے یہ بھی ہے کہ مسلمانوں (خصوصاً سمجھدار بچوں) کے دل میں حضور صَلَّی اللہُ عَلَیْہِ وَسَلَّمَ کے فضائل سن کر پیارے آقا صَلَّی اللہُ عَلَیْہِ وَسَلَّمَ کی محبت بڑھتی ہے۔ (جاء الحق، ج ۱، ص ۱۹۵، مطبوعہ لاہور، ملخصاً)

○ اگر ہم یہ دن مناتے ہیں تو کیا غیر مسلموں پر اسلام کی شان ظاہر نہیں ہوتی؟ کیا دنیا کو یہ پتا نہیں چلتا کہ مسلمانوں کو اپنی نبی صَلَّی اللہُ عَلَیْہِ وَسَلَّمَ سے بہت زیادہ محبت ہے؟

○ دین حضور صَلَّی اللہُ عَلَیْہِ وَسَلَّمَ کی باتوں پر ایمان (believe) لانے کا نام ہے اور یہی دین حضور صَلَّی اللہُ عَلَیْہِ وَسَلَّمَ کی باتیں ماننے کا پیغام ہے، تو دین سے تعلق (relation) مضبوط کرنے کے لیے حضور صَلَّی اللہُ عَلَیْہِ وَسَلَّمَ کی محبت لازم ہے اور محفل میلاد اور ربیع الاول کا خرچہ، اس محبت کے اضافے کا سبب ہے، تو کیا یہ کام دین میں اچھا نہیں ہے؟

نوٹ: دین اسلام نے جن جن باتوں سے منع کیا ہے، میلاد شریف میں ان باتوں کا نہ ہونا ضروری ہے۔ مثلاً
○ عورتوں اور مردوں کا بے پردہ، غیر مردوں کے ساتھ کسی محفل میں شریک ہونا
○ راستے روک کر محفل میلاد کرنا
○ اسپیکر کی اتنی اونچی آواز رکھنا کہ محلے والوں اور پڑوسیوں کی تکلیف کا سبب بنے
○ عورتوں کا مائیک پر نعتیں پڑھنا اور آواز کا غیر مردوں تک جانا
○ کسی قسم کا میوزک چلانا
○ چوری کی بجلی استعمال کرنا
○ زبردستی چندہ کرنا
○ لنگر پھینکنا
○ غیر شرعی اشعار اور کلام پڑھنا
○ غلط روایات یا غیر شرعی باتوں کا سننا، سنانا
○ کسی کارات دیر

تک محفلوں میں رہنا اور فجر کی نماز قضا کر دینا یا واجب ہونے کے باوجود بغیر شرعی اجازت کے، مرد کا گھر پر نماز پڑھنا اور مسجد نہ جانا، وغیرہ وغیرہ۔

یاد رہے: ہم بُرائی کو ختم کریں گے، نیک کام بند نہیں کریں گے۔ شادی کی غلط رسموں کو ختم کیا جائے گا، شادیاں بند نہیں کی جائیں گی۔ اگر نفل نماز پڑھنے میں کوئی غلطیاں کر رہا ہے تو نفل نماز پڑھنا نہیں چھوڑیں گے بلکہ نماز کی غلطیاں، درست کریں گے۔
